

# பாதுகாவலன்

PATHUKAVALAN

பாதுகாவலன்  
புதிய ஊலை  
தனிப்பிரதி ரூபா 1-50

தபால் மூலம் தனிப்பிரதி  
ஆண்டு சந்தா  
ரூபா 100/-

வெளிநாட்டு சந்தாவில்  
மாற்றமில்லை. தொகையா  
கப் பத்திரிகை பெறுபவர்  
கள் ஆண்டு சந்தா முற்பண  
மாக செலுத்துவதாயின்  
பிரதிக்குரூபா 60/- மட்டுமே.

மலர் 114 இதழ் 34 18-11-1988 (நவம்பர் 18-நவம்பர் 25) பிரதி ரூபா 1-50 இலங்கையின் ஒரே தமிழ்க் கத்தோலிக்க வார ஏடு

## ரியூறினில் ஜொன்பொஸ்கோவின் இறப்பின் நூற்றாண்டுவிழாக் கொண்டாட்டங்களில்-திருத்தந்தை இன்று வழிதவறிச் செல்லும் இளைஞர்களை

### நல்வழிப்படுத்துதல் அவசியமானது

ரியூறினில் நகரில் மரியாளின் ஆண்டுக் கொண்டாட்டங்களை ஜனவரி 1 வரை நீடித்துள்ள திருத்தந்தை "புனித ஜொன் பொஸ்கோவின் இறப்பின் நூற்றாண்டில் திருச்சபை இளைஞர்களை வழிநடத்த அதிக ஆர்வத்துடன் பணிபுரிய வேண்டும்" என்ற வேண்டுகோளை விடுத்துள்ளார்.

வட இத்தாலியிலுள்ள ரியூறினில் (Turin) நகரில் செப்டம்பர் 4ஆம் திகதி புனித ஜொன் பொஸ்கோவின் இறப்பின் நூறு ஆண்டு நிறைவுக்கொண்டாட்டங்களில் பங்குகொண்ட திருத்தந்தை இரண்டாம் அருள் சின்னப்பர் "சிறுவர்களுக்கும் இளைஞர்களுக்கும் வழிநடத்திய டொன்பொஸ்கோ

வின் பணியானது உலகெங்கும் பரவியுள்ளது. அவரது வழித்தோன்றல்களான சலேசிய குடும்பம் (Salasians) இன்று உலகெங்கும் அவரது பணியைத் தொடர்ந்தாற்றி வருகின்றனர். அவரது இறப்பின் நூற்றாண்டைக் கொண்டாடும் இவ்வேளை அவர் பிறந்த இந்த ரியூறினில் நகரமும் பியெட்

மோ (Piedmont) என்னும் பகுதியும் பல புனிதர்களை உருவாக்கியுள்ளது எனது எண்ணங்கள் இந்நகருக்கு வேலைவாய்ப்புத் தேடிவரும் ஏராளமான வெளியூர் மக்கள் வெளிநாட்டவர்களைப் பற்றியதாக இருக்கிறது. ஏராளமான இளைஞர்கள் இன்று இங்கு வழிதவறிச் செல்கிறார்கள்.

போதைவஸ்து, பலாத்காரம், வேலைவாய்ப்பின்மை என்பவற்றால் பாதிக்கப்படும் இளைஞர்களுக்கு டொன்பொஸ்கோவின் வழிநடத்துதல் இன்னும் அதிகமாகத்

தேவைப்படுகிறது" என்று குறிப்பிட்டார்.

ரியூறினில் பேராயர் மரியாளின் ஆண்டுக் கொண்டாட்டத்தினை ஜனவரி 1ஆம் திகதி வரை ரியூறினில் நீடிக்கும்படி வேண்டுகோள் விடுத்துள்ளார். அவரது வேண்டுகோளை நான் மகிழ்வடன் அனுமதிக்கிறேன்" என்றும் திருத்தந்தை தெரிவித்தார்.

### கார் விபத்தில் ஆயர் மரணம்

பிலிப்பைன் தீவுகளில் சேபு என்னுமிடத்தின் துணை ஆயரான தியோ பிலோ கமோமோட் என்பவர் செப்டெம்பர் 27ம் திகதி ஒரு கார் விபத்தில் மரணமடைந்தார்.

சேபு நகருக்கு வெளியே அவர் சென்று கொண்டிருந்த கார் ஒரு லொறியை மூந்தும் போது எதிரே வந்த ஒரு பஸ் ஸ்டூடன் மோதியபோது அவர் உயிர் இழந்தார்.

ஆயர் தியோ பிலோ புனித வினசென்ட் பவுல் திருநா

என்று ஒரு மதிய விருந்தில் கலந்து கொண்ட பின் கடுமையான மழையில் தமது பங்குக்குத் திரும்பிக் கொண்டிருந்தார் என்று சேபு ஆயர் கருதினால் றிக்கார்டோ விதால் கூறியுள்ளார்.

1955ல் ஜாரோ என்னுமிடத்துக்குத் துணை ஆயராக நியமிக்கப்பட்ட ஆயர் தியோ விலோ சேபு மறைமாவட்டத்துக்கு 1970ல் மாற்றம் பெற்றார்.

### ஒலிம்பிக் கிராமத்தில் சமயப் பூசல்

செயோலில் நடைபெற்ற கடந்த ஒலிம்பிக் விளையாட்டுகளின் போது கத்தோலிக்கருக்கும் பிறகிறிஸ்தவருக்கும் மிடையல் அவ்வளவு கருக்கமாக உறவு நிலவவில்லை என்று தெரியவருகிறது. அங்குள்ள கத்தோலிக்க நிலையத்தில் பணிபுரிந்த குருக்களும் ஏனைய தொண்டர்களும் அங்கு பேசுபேசு இல்லாமிய,

கிரேக்க நிலையங்களில் பணிபுரிந்தோருடன் தமக்கு நல்ல உறவு இருந்ததாகவும், ஆனால் பிற கிறிஸ்தவ நிலையத்தில் தமக்கு அவ்வளவு நல்ல வரவேற்பு இருக்கவில்லை என்றும் கூறுகின்றனர்.

அத்துடன் இந்த நிலையத்துக்கு பிரதான வாயிலினருகே முதன்மையான இடம் அளிக்கப்பட்டிருக்கின்ற நிலையங்களெல்லாம் ஒதுக்குப்புறமான இடத்தில் அமைக்கப்பட்டிருந்தமையும் அவர்களால் சுட்டிக்காட்டப்பட்டது.

### ஐப்பானிய சமாதானவாதி மீது தாக்குதல்

ஐப்பானிய யுத்த நாயகர் வழிபாட்டுக்கு எதிராக நடைபெற்ற ஒரு ஆர்ப்பாட்டத்தில் கலந்து கொண்ட பல்கலைக்கழக மாணவரான 23 வயதான ஷிஞ்சி சசாகி தாக்குதலுக்குட்பட்டார். ஆகஸ்ட் 15ம் திகதியன்று இரண்டாம் உலக யுத்தம் முடிந்த 43ம் ஆண்டு நிறைவை நினைவு கூரகையில் யசுகூனி புனித தலத்துக்கண்மையில் போர் எதிர்ப்பாளர்கள் குழுமியிருந்த போதே இத்தாக்குதல் இடம் பெற்றது. யசுகூனி தலத்தில்

யுத்தக் குற்றவாளிகளும், போரில் இறந்தவர்களும் தெய்வங்களாகப் பூசிக்கப்படுகிறார்கள், இத்தலத்துக்கு அரசியல் தலைவர்கள் மேற்கொண்ட விஜயத்தை எதிர்த்தே சமாதானவாதிகள் ஆர்ப்பாட்டம் செய்தனர்.

ஆர்ப்பாட்டம் செய்தவர்கள் இரு வாலிபர்களால் தாக்கப்பட்டபோது சசாகி காயத்திற்குள்ளானார். பொலீசார் இத்தாக்குதலைத் தடுக்க முயற்சிக்குவிலையென்றும் பின்பு

இதுபற்றி முறையீடு செய்யச் சென்றபோதும் அவர்களது ஒத்துழைப்பு கிடைக்கவில்லையென்றும் சசாகி கூறினார். தம்மைத் தாக்கியவரை எதிர்த்து வழக்குத் தாக்கல் செய்யப் போவதாகவும், நாட்டில் வன்முறையைத் தடுப்பதற்கு அதவே வழி என்றும் அவர் தெரிவித்தார்.

சசாகியுடன் போரில் தமது குடும்ப அங்கத்தவரை இழந்த 200 பேர் இந்த ஆர்ப்பாட்டத்தில் கலந்துகொண்டனர்.

### வியட்நாமில் குருப்பட்டுத்துக்கு அனுமதி

வியட்நாம் அரசாங்கம் தென் வியட்நாமிய மறைமாவட்ட மொன்றில் 10 குருக்களை திருநிலைப்படுத்த அனுமதி அளித்துள்ளது.

ஹோசியின் நகருக்கு வடக்கேயுள்ள சுவான் லொக் மறைமாவட்டத்திற்கான இக்குருக்கள் திருநிலைப்படுத்தப்படும் திகதி இன்னும் அறிவிக்கப்படவில்லை.

இம்மறைமாவட்டத்திலுள்ள 260 குருமாணவர்களுள் 60 பேர் தமது பயிற்சியை முடித்துள்ளதாகத் தெரிகிறது. ஆனால் குருப்பட்டத்துக்கு அவர்களுக்கு அரசாங்க அனுமதி கிடைக்கும்வரை அவர்கள்

பண்ணைகளிலும், கூட்டுறவு தொழில்நிலையங்களிலும் வேலை செய்து வருகிறார்கள்.

1975-ல் தென் வியட்நாம் கம்யூனிஸ்டுகளால் கைப்பற்றப்பட்டதிலிருந்து 700,000 கத்தோலிக்கர் வாழும் இம்மறைமாவட்டத்துக்கு 14 குருக்களை திருநிலைப்படுத்தப்பட்டுள்ளனர்.

ஹோசியின் நகரிலுள்ள பெரிய குருமடத்தில் நான்கு மறைமாவட்டங்களைச் சேர்ந்த மாணவர்கள் 47 பேர் உள்ளனர். ஆனால் இத்தொகையை அதிகரிப்பதற்கு கடந்த மூன்று ஆண்டுகளாக அரசாங்கம் அனுமதி அளிக்கவில்லை.

### சௌகரியங்கள் பற்றிய பாதயாத்திரை

பம்பாய் தலை மேற்றிராசனத்திலிருந்து 50 கிலோ மீற்றர் தொலைவிலுள்ள வாசேபுனித பிராண்டிஸ்டு சவேரியார் பங்கும் கிரிஸ் திருச்சபையினரும், வெவ்வேறு தொழிலிலும்,

### அரசாங்கமே பொறுப்பு

இராஷ்டிரியா சுவேயசேவக் சங் முதல்வர் (RSS) பேராசிரியர் இராஜேந்திரசிங் அவர்கள், ஐக்கிய அரசாங்கம் வெளிநாடுகளில் இருந்து பெறப்படும் உதவியினால், கிறிஸ்தவர்கள் வேதத்தைப் போதிக்கவும், மக்களை மனமாற்றவும், காலாயிருக்கிறது என்று சுட்டிக்காட்டியுள்ளார்.

விசுவாசத்திலுமுள்ள மக்களும், குருக்கள், கன்னியர் உட்பட ஆயிரக்கணக்கில், வருமானவரி இலாகாவுக்கு முன்னொரு போதும் சம்பவீகாத விதமான பாத ஜாத்திரையை ஐப்பசி 2ல் நடத்தினர். இவர்களின் கோரிக்கையாதெனில், ஒழுங்கான பேருந்துச்சேவை, பொதுவிதிகளைத் திருத்துதல், சீரான மின்சார விநியோகம், பங்கீட்டு முறை வியாபாரம் மூலம் போதுமான அளவில், நல்ல தரமான பங்கீட்டுப் பொருட்கள் நியாயமான விலையில் பொதுமக்களுக்குக் கிடைக்கச் செய்தல், தபால் சேவை முன்னேற்றம், சட்டத்துக்கு முரணான அமைப்புகளை நிறுத்துதல் பற்றியதாகும்.

### கிறிஸ்தவர்க்கு உறுதிமொழி

பாகிஸ்தானில் கிறிஸ்தவர்கள் விசுவாசத்தையும், மார்க்கத்தையும் அனுசரிக்கச் சுதந்திரம் அளிக்கப்பட்டுள்ளது. தலைவர் குஜெற்றூவில் ஐப்பசி மாதம் இதை அறிவித்ததுடன் கிறிஸ்தவர்களின் சேவை நாட்டுக்கு ஆற்றும் நன்மைகளைப் பற்றியும், அரசாங்கம் அவர்களின் முக்கிய பிரச்சினைகளைத் தீர்க்கும் எனவும் அறிவிக்கப்பட்டது.



# எம்கருத்தா

## தா...தா...பக்தி!

அண்மையிலே முதிய குருவானவர் ஒருவரின் மறையுரையைக் கேட்கும் வாய்ப்புக் கிட்டியது. "எமது கத்தோலிக்கரின் பக்தி "தா தா பக்தி" என்றார். இது ஒன்றும் புதிய பக்தி அல்லவெனினும் எமது சமூகத்திடையே புரையேடி, பூசணம் பிடித்துவிட்ட பக்தி என்பது மட்டும் உண்மை.

இறைவனிடம் முதற்கொண்டு புனிதர்கள் வரை அவர்களிடம் வேண்டுகோள்கள் மேல் வேண்டுகோள், விண்ணப்பங்கள் மேல் விண்ணப்பங்கள் விடுத்துக் கொண்டே இருப்பதுதான் எமது வழக்கமாகி விட்டது.

- "நல்ல வரன் தா" -
- "பிள்ளைச் செல்வத்தைத் தா" -
- "கல்விச் செல்வத்தைத் தா" -
- "தொழில் தா" -
- "பணம் தா" -

இன்றோரன்ன நன்மைகளையெல்லாம் தா, தா, என்றே கேட்டுக் கொண்டே இருக்கின்றோம். ஆனால் கிறிஸ்தவர்களாகிய எம்மில் கிறிஸ்து செபித்துக்காட்டிய வழியில் "எனது விருப்பப்படியல்ல உமது விருப்பப்படியே ஆகட்டும்" என்று சகிப்புத் தன்மையோடு வேண்டுகோள் செய்பவர்கள் எத்தனை பேர்?

"நான் கேட்டதைத் தந்தால் நான் இன்னது தருவேன். அல்லது செய்வேன்" என்று நேர்ச்சி என்ற பெயரில் அவர்களுக்கே லஞ்சம் கொடுக்கத் துணிகின்றன. எமது மனித மனங்கள் வெற்றி கிட்டினால் மகிழ்ச்சி இல்லையேல் "கண் கெட்டவர்கள்" என்று திட்டித் தீர்ப்பதுடன் "சீச்சி இந்தப் பழம் புளிக்கும்" என்ற பாணியில் சென்ற வாரம் நாமிக் குறிப்பிட்டிருந்தது போன்ற "புதியவை" களுடன் சேர்ந்து வசைபாடுவது அல்லது மனித சக்திக்கு அப்பாற்பட்ட மாற்று வழிகளின் துணை தேடுவது போன்ற முறைகளால் எமது விசுவாசத்திற்கே இழுக்குத் தேடிக்கொள்கின்றோம்.

எமது பக்திகளில் இன்னுமோர் உச்சக்கட்டம் என்னவெனில் "என்பகம சார்ந்து நின்று மற்ற வனைப் பழிவாங்கு" எனக்கேட்கும் சுயநலப் பக்தி முறை.

எமது ஆலயங்களில் உள்ள புனிதர்களின் சுருபங்களிலும், சுருபக் கூடுகளிலும் இழைகள் கட்டி "என் விவராதியின் கையை முறி-கால முறி-கமுத்தில் கட்டி வரச்செய்" என்றெல்லாம் கோரிக்கைகள் விடுவது "மற்றவனைத் தீர்ப்பிடாதே" என்ற இறை வாக்கைப் பின்பற்றாது விடுவது ஒரு புறமிருக்கட்டும். எனக்கு விருப்பமான தீர்ப்பை மற்றவனுக்கு இடம் என்று எமக்கு மேலானவர்களுக்கே கட்டளை இடுவது எந்தவிதத்தில் கிறிஸ்தவமாகும்? கிறிஸ்தவத்தின் மனனிக்கும் மாண்பை மண்முடிப் புதைக்கப்படுகின்றதை இப்பக்தி முறைகளில் காண்கின்றோம்.

ஆகாயத்துப் பறவைகளுக்கு உணவளிக்கும் இறைவன் அழகிய லீலிமலர்களைப் பராமரிக்கும் அந்தப் பரம்பொருள் எம் ஒவ்வொருவருக்கும் எத்தனை-எந்த அளவில்-எப்பொழுது கொடுப்பது என்பதனை நன்கு அறிவார்.

புனிதர்கள் வழிபாடானது இறைவனுக்கும் எமக்கும் இடையே அவர்களைத் தரக்களாக மட்டும் வைத்திருக்கும் நோக்கோடு உருவானதல்ல. புனிதர்களை முன்மாதிரிகையாகக் கொண்டு அவர்கள் வாழ்ந்து காட்டிய வழியில் எமது கிறிஸ்தவ வாழ்க்கை முறை அமைய வேண்டும் என்பதற்காகவே. எனவே அவர்கள் வழியில் எம்மையே இறைவனிடம் சமர்ப்பிக்கும் பக்தி முறையை வாழ்க்கை நெறியாகக் கொண்டு சுயநலம், பழிவாங்கல் உணர்வுகளோடு கூடிய "தா தா பக்தி" முறைகளைத் தகர்த்தெறிவோம்.

மறந்தும் பிறன்கேடு சூழற்க சூழில் அறஞ்சூழும் சூழந்தவன் கேடு.

# எதிர்பாருங்கள்...?

புத்தாடை புணையலாம், வெடிகள் கொழுத்தி மகிழலாம் என்போது வரும் கிறிஸ்தமஸ்; இது சிறுவர்களின் எதிர்பார்ப்பு புதுமணக்காலம் புகலாம், கருச்சபையின் தடைகள் நீங்கலாம் இது இளைஞர், புவதிகளின் எதிர்பார்ப்பு, அறுந்து விட்ட உறவுகளைத் திரும்பவும் புதுபிக்கலாம் கிறிஸ்தமஸ் கொண்டாட்டத்தின் வழியாக இது உறவுகளினால் பாதிக்கப்பட்டவர்களின் எதிர்பார்ப்பு. தேவைகள் எங்கே உண்டோ அங்கே ஏக்கங்கள், உண்டு. ஏக்கங்கள் எங்கே உண்டோ அங்கே எதிர்பார்ப்புகள் உண்டு இதுவே மனித சரித்திரத்தின் வலாறு அந்த மனிதர்க்கத்தின் வரலாற்றிலே தெரிந்தெடுக்கப்பட்ட ஒரு இனம் விடுதலைக்காக ஏங்கி எதிர்பார்த்திருந்தது. மெசியா

வின் வருகையை, இந்த விடுதலை வீரன் மெசியாவின் எதிர்பார்ப்புக்கு ஏறத்தமைய நாலாயிரம் ஆண்டுகளாக அவர்கள் ஏங்கித் தவித்து எதிர்பார்த்தனர்; ஆயத்தம் செய்தனர். அன்றும் சரி, இன்றும் சரி மனித விடுதலை எதிர்பார்க்கப்பட்ட ஒர் அம்சமாகவே எல்லாமனித வாழ்விலும் அமைகின்றது. விடுதலைகளோ பலவிதம் .....

- ★ அரசியல் விடுதலை
- ★ பொருளாதார விடுதலை
- ★ தேவையற்ற சம்பிரதாயங்கள் சடங்குகளிலிருந்து விடுதலை
- ★ சாதியென்னும் கொடுமையிலிருந்து விடுதலை
- ★ ஆன்மீக விடுதலை.

இவை யாவற்றையும் உற்று நோக்கின், முழுசமுதாய விடு

தலையே மனிதன் எதிர்பார்க்கிறான். அன்று சரித்திரத்திலே பிறந்த மெசியா கொண்டு வந்த விடுதலை, இன்றும் இரண்டாயிரம் வருடங்களுக்குப் பின்னும் தேவைப்படுகின்றதை உணர்கிற மனிதன், விடுதலைக்காக ஏங்குகிறான் என்பதை நம், நாளாந்த நிகழ்ச்சிகளிலிருந்து உணர்கின்றோம். கிறிஸ்து என்ற மெசியா ஒருவரே இன்றும் அந்த விடுதலையைத் தர முடியும். எனவே அவரது வருகைக்கு அண்மைய மக்களைப்போல இன்றும் நாம் ஆயத்தம் செய்ய அழைக்கின்றது திருவருகைக்காலம். மெசியாவாகிய கிறிஸ்துவை எதிர்பார்க்கும் நம்மை எதிர்பாரும் திருவருகைக்காலத்தில் ஆயத்தம் செய்ய, உள்ளத்தாலும், உடலாலும், சுற்றத்தாலும், குழலாலும் எம்மை அழைக்கின்றது. ஏற்போமா? அல்லது அலட்சியம் செய்வோமா? R. M. G. நேசநாயகம்.



## தேனாமல்

திருவருகை 1ஆம் ஞாயிறு (27-11-88) வசந்தத்தை எதிர்நோக்கி

மீட்டபின் வருகைக்காக கிறிஸ்துவின் பிறப்பின் நினைவு மக்கள் காலாகாலமாகக் காத்திருந்தனர் அதேவேளை அவர்களின் உள்ளங்களில் வளர்ந்த நம்பிக்கை எப்போதும் சிராகவும் இயங்கவில்லை. அவ்வப்போது அவர்கள் அனுபவித்த தோல்விகளும், ஏமாற்றங்களும், வறுமையும் வரட்சியும் நம்பிக்கையைத் தேய்ப்பிறையாக்கி அச்ச உணர்வுகளைப் பிறப்பித்துக் கொண்டிருந்தன. இன்று எம்மைச் சூழும் கார்மேக அனுபவங்கள், வன்முறையும், படுகொலைகளும், நிச்சயமற்ற தன்மையும் உள்ளங்களில் பீதியை உண்டு பண்ணுகின்றன. ஆண்டு தோறும் கிறிஸ்து பிறப்பு ஞாயிறவைக் கொண்டாடும் நாம் அதற்கு முன்னதாக வரும் நான்கு வாரங்களையும் திருவருகைக் காலமாக அனுசரிக்க அழைக்கப்படுகின்றோம். ஏனென்றால் கிறிஸ்தமஸ் என்பது

கசந்த காலத்தின் கார்மேக, இருள்கூழ்ந்த அனுபவங்கள் மத்தியிலும் இஸ்ராயேல் மக்களின் நம்பிக்கை தளரக்கூடாது எனத் தட்டிக் கொடுக்கிறார் இறைவாக்கினர் எரேமியாஸ். தாவீதின் பரம்பரையில் 'நீதியின் தளிர' முளைக்கும் என வசந்தத்தை எதிர்நோக்க அழைக்கிறார். இளவேனிற் காலம் இருள் மேகங்களின் பின்பு தானே பிறக்கும், அது போன்று நம்பிக்கையின் பேரொளி இயேசு உதய மாணர். அவர் ஏற்படுத்திய நீதியின் அரசை முழுமை பெறச்செய்ய மாட்சிமையுடன் வருவார்

அவரது வருகை கண்ணி வைத்து எதிர்பாராமல் உயிர்களைப் பறிப்பது போன்று, எதுவித முன்னறிவிப்பும் இல்லாமல் நடைபெறும். அது எப்படி வரினும், அவரது வருகை நிச்சயமானது தீமைகளை அழித்து நீதியின் கொடியை ஏற்றி வைக்கும் இறைவனின் மாட்சி நாள் வரும் என்பதனால் விழிப்புத் தேவை! எச்சரிக்கை அவசியம்! அதனால் இத் திருவருகைக்காலம், எமது வாழ்வில் சந்திக்கும் பயங்கரமான நிகழ்வுகள் எழுப்பும் அச்ச உணர்வுகளை அகற்றி நம்பிக்கையின் ஒளி ஏற்றும் காலமே. அநீதியும், ஆக்கிரமிப்பும் கட்டவிழ்த்துவிடப்பட்டாலும் குற்றமின்றிப் புனிதராய் வாழ உள்ளங்களை உறுதிப்படுத்தும் காலம் இது. போர் முடிக்கங்கள், மரண ஓலங்கள் எதிரொலித்தாலும், அச்சமின்றித் தலைநிமிர்ந்து நிரக எமக்குச் சக்தியூட்டும் காலம் இது. 'மீட்டபு' என்ற வசந்தத்தை ஆவலுடன் எதிர்பார்க்கும் போது கசப்பான, துன்பகரமான நிகழ்வுகள் எல்லாம் நிலையற்ற, ஆனால் தவிர்க்க முடியாத காரகாலமேயாகும். சுவாமி ஜீவா போல் அ. ம. தி.

எரே. 33: 14-16 நீதியின் தளிரை முளைக்கச் செய்வோம். தெச. 3: 12-4:2 உங்கள் உள்ளங்களை உறுதிப்படுத்துவாராக. லூக். 21: 25-36 தலை நிமிர்ந்து நிலிலுங்கள்.

## பருத்தித்துறைப் பங்கில் பீடப்பணியாளர் விழா

பருத்தித்துறைப்பங்கிலுள்ள ஐந்து ஆலய பீடப்பணியாளர்களை இணைத்து உருவாக்கப்பட்ட அமைப்பாகிய புனித ஞானப்பிரகாசியார் பீடப்பணியாளர் சபையினர் தமது பாதுகாவலரான புனித ஞானப்பிரகாசியாரின் விழாவை இம்மாதம் 6-ம்திகதி ஞாயிற்றுக்கிழமை திருப்பலியுடனும், நல்லநிகழ்ச்சிகளுடனும் சிறப்பாகக் கொண்டாடினார்கள். அன்றையதினம் புனித தோமையார் ஆலயத்

தில் இடம்பெற்ற திருவிழா திருப்பலியை அருள் திரு. ஜீவா போல் அடிகளார் அ. ம. தி. நிறைவேற்றினார். பீடப்பணியாளர் அனைவரும் கையில் எரியும் மெழுகுதரியுடன் பீடத்தை நோக்கி பவனி வந்து அதைச் சூழ்ந்து நிற்க திருப்பலி ஆரம்பமாகியது. திருப்பலியில் பீடப்பணியாளருக்காக சிறப்பான முறையில் செபிக்கப்பட்டது. பீடப்பணியாளர்களின் ஒன்று கூடல் காலை 10.00

மணியளவில் புனித தோமையார் ரூ. க. பெண்கள் பாடசாலையில் இடம் பெற்றது. முதலாவதாக பீடப்பணியாளர் சபையின் தலைவர் செல்வன் ம. கென்றிக் ரூச் தலைமையுரையாற்றினார். அடுத்து சிறப்புரைவாற்றிய அருட்திரு. ஜீவா போல் அடிகளார் தமது உரையில் 'பீடப்பணியாளர் தமது ஆற்றல்கள், திறமைகளை இவ்வாறான ஒன்று கூடல்கள் மூலம் வளர்க்க (தொடர்ச்சி 7ஆம் பக்கம்)

தற்போது மக்களிடையே தலைதூக்கி நிற்கும் வறுமை காரணமாக

இலங்கைத் திருச்சபைக்கு விடுக்கும் பிரமாணங்கள்

விவிலிய சூழ்நிலையில்: கடவுள் ஆணைபெற ஆகிய சகல மக்களையும் தமது சாயலாகவும் பாவுடைய சவும் படைத்து உலகிலுள்ள பொருட்களைத்தையும் சமமாகப் பகிர்ந்து கொள்ளும்படி ஏற்பாடு செய்தார் ஆதி. 1-2). இறைவன் வாக்களித்த மீட்பின் அரசில் "தானியங்களும் எண்ணெயும், திராட்சை ரசமும் மந்தகனம் நிறைந்திருக்கும்" இசை 55; ஜோவேல் 2: 23-27; ஆமோஸ் 9: 13-15; எரே 31. 12) ஏனெனில் மனித வாழ்வு சந்தோஷத்திலும் முழுமையிலும் வாழவேண்டியதாகும். இருந்தும் ஒவ்வொரு தனி மனிதனிலும் சமுதாயத்திலும் காணப்படும் தன்மையும் பாவமும் மனிதன் இந்த நற்பேற்றை இழக்கும்படி செய்துவிட்டன. இறைவன் தமது இறை வாக்கினர் வழியாக (ஜோவேல் 2: 12, ஓசே 6 & 14; ஆமோஸ் 5: 14-15 எரே 7: 5-7) தமது மக்கள் மனத்திரும்பும்படியாகவும், நீதியோடு பெருநூல்களைப் பகிர்ந்து, விதவைகள், அநாதைகள், அந்நியர்கள்மட்டில் ஆதரவு காட்டும்படியாகவும் அறிவுறுத்தியுள்ளார். (யாத். 25: 6-9; உபா 15: 7-11; ஆமோஸ் 2: 6; 4: 1; 8: 4-6; இசை 1: 17; 58: 6-7; எசெக் 22: 29)

இன்றைய சூழ்நிலையில்: இலங்கையில் மக்களிடையே துரிதமாய் வளர்ந்து கொண்டு வரும் வறுமையை நாம் காண்கிறோம். பத்து வருடங்களுக்கு மேலாக எத்தனையோ அபிவிருத்தித் திட்டங்கள் மேற்கொள்ளப்பட்டிருப்பினும், வறுமையும் அதனால் ஏற்படும் தீமையும் அதிகரித்துள்ளதைப் புள்ளிவிபரங்கள் காட்டுகின்றன. எம்மைச் சுற்றி எங்கும் வறுமை. அது மிகப் பரந்து காணப்படுகிறது. அண்மையில் (1988) விடுக்கப்பட்ட கத்தோலிக்க ஆயர் பேரவையின் திருமுடிவில் கூறப்பட்டுள்ள இந்த உண்மையை நாம் சற்று ஆழமாகச் சிந்திப்போமாக.

"பொருளாதார அமைப்பு சகல மக்களினதும் தேவைகளை பூர்த்தி செய்ய வேண்டும். எமது சமூக அமைப்பு இதற்கு முற்றும் உகந்ததாயில்லை எமது நாட்டின் பொருளாதார, சமூகக் கொள்கைகளை வகுக்கும்போது ஏழைகளுக்குச் சலுகைகள் அளிக்கப்படுகின்றனவா? எமது குடும்பத்தினதும், சமூகத்தில் எமது வகுப்பினதும் நன்மையை மாத்திரம் நினைக்கும் சுயநலமிக்களாக நாம் இருத்தலாகாது. ஏழைகளிடத்திலும், வசதி குறைந்தோரிடத்திலும் நாம் ஆழமான அக்கறை கொள்ள வேண்டும்."

—அபிவிருத்தித் திட்டங்களின் மூலம் எல்லா வகுப்பினரும் சமமான அளவு நன்மை அடையவில்லை. ஏழைகள் இன்னும் ஏழைகளாயினர். செல்வந்தர்

இன்னும் செல்வந்தராயினர். உணவு முத்திரையுள்ள 75 இலட்சம் பேர் மாதத்திற்கு ரூ. 700/- வருவாய் தன்னும் இல்லாதவர்கள். —குடிசைத் தொகையில் 30 வீதமானோர் வறுமை மட்டத்திற்கு கீழ் வாழ்பவர்கள். நாளொன்றுக்கு 2000-க்கு குறைவான கலோரி உணவைப் பெறுபவர்கள் —ஐந்து வயதுக்குக் குறைந்த குழந்தைகளில் 50 வீதமானோர் போசாக்குக் குறைந்தவர்கள். —தொழில் வாய்ப்பற்றவர்கள் 1,080,000 பேர் இவர்களுள் 810,000 பேர் இலங்கை —வளர்ச்சி வீதம் 1979-80ல் இருந்த 8 வீதத்திலிருந்து 1987ல் 2 வீதமாகக் குறைந்துள்ளது. —பாடசாலைகளில் கிரேஷ்ட வசப்பை முடியாமல் பாடசாலையிலிருந்து விலகுவோர் 20% —சமுதாயக் குழுக்களில் அதிக பாதிப்படைந்தவர்கள் சாதாரண விவசாயிகள் அன்றாட வேலை செய்பவர்கள் தொழிற்சாலை ஊழியர்கள், கீழ்மட்ட அரச ஊழியர்கள் ஆகியோர் நகர்ப்புறச் சேரிகளில் வாழ்வோர் அவல நிலையில் உள்ளனர். —அகதிகள் தொகை 500,000-க்கும் 800,000-க்கும் இடையிலுள்ளதாக மதிப்பிடப்பட்டுள்ளது. இந்த உண்மைகளைக் கண்கூடாகக் கண்டபின் மீண்டும் எமது கண்களை மூடிக்கொள்ள முடியுமா?

அந்த ஏராளமான சொத்திருந்த வாலிபன் வருத்தத்துடன் திரும்பிச் சென்றது போல் (மத். 19: 22) நாமும் திரும்பிச் செல்வோமா? எமது இதயக் கண்களைத் திறக்காவிட்டால் வேறு பரிசாரமில்லை. அப்போது தான் இரண்டாம் வத்திக்கான் சங்கத்தின் மனப்பாங்கின்படி "இக்கால மனிதரின், சிறப்பாக வறுமையிலும் மற்றெவ்வித துன்பத்திலும் வாடுவோரின் மகிழ்வும், நம்பிக்கையும், ஏக்கமும் கவலை யும் கிறிஸ்தவைப் பின்பற்று வோரின் மகிழ்வும் நம்பிக்கையும், ஏக்கமும் கவலையுமாகும்" (இன்றைய உலகில் திருச்சபை.)

அர்ப்பணம்: இலங்கைக் கத்தோலிக்க திருச்சபையின் ஆயர்கள் குருக்கள், துறவிகள் பொதுநிலையினரான நாம் ஒன்று கூடி, ஆழ்ந்த விசுவாச, செப மனப்பான்மையில், உள்ளத்தில் பெரு நம்பிக்கையும் அன்பும் கொண்டவர்களாய் ஏழைகளுக்கு ஒரு விசேட அர்ப்பணம் செய்வோமாக. இது முழுத் திருச்சபைக்கு முரிய கிறிஸ்தவ அர்ப்பணமாகும். இந்தத் தெரிவு தனிப்புறம் பாண தொன்றல்ல. அது ஒன்றைத் தெரிந்து கொள்வதே ஆகும். இவ்வாறு ஏழைகளைத் தெரிந்து கொள்வது அவர்களை

நசுக்கும் கொடிய வறுமைக்கு எதிரான ஒரு தெரிவுமாகும் ஏனெனில் வலுக்கட்டாயமான வறுமை பெறுமதியுள்ளதோ புண்ணியமோ அல்ல, இறைவனால் விரும்பப்படாத ஒரு தீமையாகும். விரும்பியேற்கப்படும் வறுமையும், பொருட்களை நுகர்வதில் அளிமையும் எல்லா மதத்தினராலும் உயர்வாக மதிக்கப்பட்டுள்ளது ஆகவே எமது அர்ப்பணத்தில் பின்புறவன இடம் பெறட்டும்.

துறத்தல்: ஏழமை என்பது பெரும் துன்பமோ, அட்டதரித்திரமோ அல்ல. அது பேராசையைக் கைவிட்டு துறவையும் பற்றற்ற நிலையையும் ஏற்றுக் கொள்வதாகும். ஆசிய சமயங்களுட் பெரும்பாலானவை ஓர் ஏழை எப்போதும் பக்திமாகாக, இருப்பதில்லை, ஆனால் உண்மையில் பக்திமாகாக இருப்பவன் ஏழ்மையை விரும்பி ஏற்றுக் கொள்ளுகிறான் எனக் கூறுகின்றன. எமது மக்கள் அனுபவிக்கும் தரித்திரத்தை விட நாம் மனத்தரித்திரத்தை மிகவும் சுலபமாகவும் சுகமாவும் விரும்பியேற்கக் கூடும். ஏழ்மையைச் சரியான நோக்கில் காண்பதற்கு, பேர்பெற்ற கல்விமானான மிக்கேல் மொலாட் என்பவர் ஏழை யார் என்பதற்குக் கூறும் வரைவிலக்கணத்தைப் பார்ப்போம். "ஏழையென்பவன் தான் வாழும் சமுதாயத்துக்கும் காலத்துக்கும் ஏற்றவண்ணம் அதிகாரமும் சமுதாய மதிப்பும் பெற வழிகளின்றி தான் பலவினாகவும் பிறரைச் சார்ந்திருப்பவனாகவும் இழிவுபடுத்தப்பட்டவனாகவும் இருப்பதாக உணர்பவன், சமுதாய மதிப்புப் பெறும் வழிகளாவன: பணம், உறவுகள், செல்வாக்கு, அதிகாரம், விஞ்ஞான தொழில் நுட்பத் தகுதிகள், உயர் குடிப் பிறப்பு, உடல் வலிமை, புத்தி கூர்மை, சுய சுதந்திரம், கௌரவம் ஆகியன, அன்றாடங் காட்சிகளான ஏழைகள் மற்றொருவருடைய உதவியின்றி தமது நிலைமையை மாற்ற முடியாதவர்களாக இருக்கின்றனர். இது போன்ற ஒரு வரைவிலக்கணம் தமது சொந்தக் குற்றத்தினால் விரக்தியடைந்தவர்கள் சமூகவியல் பற்றவர்கள், ஒதுக்கப்பட்டவர்கள் ஆகியோரையும் உள்ளடக்கலாம் இந்த வரைவிலக்கணம் ஒரு காலத்துக்கோ, பிரதேசத்துக்கோ, குழுவுக்கோ மட்டும் பொருந்துவதன்று. அத்துடன் தவம் அல்லது ஞான வாழ்வின் நோக்கத்துக்காக உலகைத் துறந்தோரையும், தமது பக்திகாரணமாக ஏழைகள் மத்தியில் ஏழையாக வாழ முன்வந்தவர்களையும் இவ்வரைவிலக்கணம் உள்ளடக்காமல் விடவில்லை" (புனித பிரான்ஸிஸ் பக். 51, 52. விவரமேற்பொருள்.) திருச்சபை என்ற விதத்தில் நாம் யார் பக்தி இருக்கிறோம்? 10 வீதமான செல்வந்தர்களுடனும், 90 வீதமான ஏழைகளுடனும் என்ற கேள்வி எழுகின்றது நாம் எந்த விதத்தில் தரித்திரத்தை வரையறுப்போம், எவ்வாறு அதை வாழ்வோம்?

பகிர்தல்: ஆரம்பத்தில் ஒவ்வொரு ஆணுக்கும் பெண்ணுக்கும் குழந்தைக்கும் அடிப்படையான தேவைகளும் அடிப்படையான கௌரவமும், கிடைக்கத்தக்கதாக இருக்கும் ஒரு சமத்துவத்தை, ஒரு நடுவழியை ஏற்படுத்துவோம். தேவைக்கதிகமாக இருப்பவற்றை மட்டுமல்லாது, ஏழைகளுக்குப் பெற உரிமை இருந்தும், அவர்கள் பெற்றிராத வற்றையும், நாம் தியாகம் செய்யத் தயாராயிருக்கவேண்டும். உலக சொத்துச் சுதந்திரங்கள் எங்கள் பாதுகாப்பாக இருக்கக்கூடாது ஏனெனில் அவை எங்களிடம் எப்போதும் இருக்கும் என்பதற்கு உத்தரவாதம் இல்லை. "அறிவிலியே இன்றிரவே உன் உயிரை வாங்கப் போகிறார்கள். நீ தேடிவைத்தது யாருக்குக் கிடைக்குமோ? கடவுள் முன் செல்வம் இல்லாதவனாய் தனக்காகவே செல்வத்திரட்டுகிறவன் இவ்வாறே இருக்கிறான்". (லூக் 12: 15-21) என்று கடவுள் கூறிய அந்த அறிவற்ற செல்வனைப் போல் நாமும் ஆவோம்.

ஒரு நல்ல குடும்பத்தில் உண்மையான பகிர்தலிப்பு இருப்பதுபோல், கிறிஸ்தவர்களாகிய நாம் எமக்கு இறைவன் அளித்த செல்வங்களை எமது சகோதரருடன் பகிர்ந்து கொள்வோமாக, அது அற்பமாக இருந்தபோதிலும் பகிர்தலில் மகிழ்வண்டு, இறைவன் ஆசியும் உண்டு. கிறிஸ்தவர்களிடம் காணப்படும் இந்தப் பகிர்தலிக்கும் மனப்பான்மை வசதி குறைந்தோர் மட்டில் கூடிய கரிசனை காட்டும்படி சகல மட்டத்திலுமுள்ள அனைத்து மக்களையும், உள்ளூர் ஆட்சி மன்றங்கள், நாட்டின் அரசாங்கம் ஆகியவற்றையும் கூட ஊக்குவிக்கும்.

எளிமையான வாழ்க்கை: வெளியரங்கமான ஆடம்பரங்களைத் தவிர்த்து கிறிஸ்தவ மதிப்பீடுகளுக்குச் சாட்சிபகர முயல்வோம். தேவையற்ற செலவுகளையும், பகட்டான வாழ்க்கையையும், கைவிட்டு நாமும் மக்களின் வாழ்க்கைத் தரத்திற்கேற்ப எமது வாழ்க்கையை மாற்றியமைத்து, எம்மைச் சூழ்நிலவும் ஏழ்மை நிலைக்கேற்ப எமது வாழ்க்கையையும் அமைத்துக் கொள்வோம். திருச்சபையின் குழு இதனைத் தகுந்தபடி நடைமுறைப்படுத்துவதற்கு எமக்கு வழிகாட்ட சில பொதுவான விதிகள் துணைபுரியும். எமது உடமைகளைவிட எமது தேவைகளைக் குறைக்க முயல்வோம். ஒருவரது தேவைகள் எவ்வளவு குறைவாக உள்ளனவோ அவ்வளவு இறைவ

னுக்கு நெருக்கமானவராயிருப்பார் அப்போது நாம் இறைவனின் அன்பில் முழுநம்பிக்கை வைத்து ஆகாயத்துப் பறவைகள் போலும், வயல் வெளியில் மலர்ந்துள்ள விலிப்புஷ்பங்களிப்போலும், வாழ்வோம். (லூக். 12: 23-31) வறியோர் சேவை: எளியோரைத் தரித்திரத்திலிருந்து, மீட்கத் தாமே ஏழையான யேசுக்கிறிஸ்துநாதரை நாம் பின்பற்றுவோம். நாம் எம்மிடத்தில் உள்ளவற்றை, எமது வசதிகளை ஏழைகளோடு பகிர்ந்து கொள்வது மட்டுமல்லாது, திரளான மக்கள் மீது திணிக்கப்பட்டுள்ள வறுமையை அகற்றி அவர்களுக்கு ஆறுதலளிக்க ஏற்ற நடவடிக்கைகளை எடுப்போம்.

திருச்சபையானது தொன்றுதொட்டு இரக்கச் செயல்களில் ஈடுபட்டு மக்களின் ஆன்மிக இலெளகிக நலன்களைக் கவனித்து வந்துள்ளது. பல தடவைகளில் பிறநாட்டு நிதியுதவிகள் இம்முயற்சிக்குத் துணைபுரிந்துள்ளன. உதவிபெற்ற தனி நபர்களும், சமூகங்களும் திருச்சபை ஆற்றிய சேவையை பெரிதும், போற்றியுள்ளனர். இத்தகைய பிறநாட்டு நிதியுதவிகளை நாம் கவனித்து சரியான முறையில் பயன்படுத்தவேண்டும்.

ஏழைகளோடும், ஏழைகளுக்காகவும், பணிபுரிய நாம் எம்மை அர்ப்பணித்தல் வேண்டும். அதே சமயத்தில் விருந்தோம்பல், சகிப்புத்தன்மை, எளிய விசுவாசம், தேவபராமரிப்பின் மீது நம்பிக்கை முதலிய அழகிய மதிப்பீடுகளை அவர்களிடமிருந்து சுற்றுக்கொள்வோம். தொழிலின் மகத்துவத்தை மதித்து நாம் சரியான உழைப்பைக் கைக்கொள்ள முயல்வோம். கைலஞ்சம்வாங்கல், ஊழல்கள் குதாட்டம், சீட்டுப்போடுதல், மது, போதைப்பொருள் என்பனவற்றுக்கு அடிமைப்படுதல் முதலிய தீயவழிகளை நாம் நாடமாட்டோம்.

மனநிதும்புதல் திருச்சபைத் தலைவர்கள், குருக்கள், துறவிகள், விசுவாசிகள் என்ற மட்டில் எமக்கு இத்தகைய மனநிதும்புதல் இடைவிடாது தேவைப்படுகிறது. எம்மைச் சூழ்வர இருக்கும் வறுமையின் முன், இறைவன் இந்நாட்டில் நாம் யாருடன் வாழவேண்டுமென்று நிர்ணயித்தாரோ அந்த சகோதர சகோதரிகளினது வறுமையின் முன், எம்மை உள்ளபடியே காணுமாறு இது எமக்கு அழைப்பு விடுக்கின்றது. திருச்சபையானது உண்மையாகவே ஏழைகளின் திருச்சபை என்பது இன்று பிறரால் நம்பக்கூடியதாக இருக்கின்றதா? அடிப்படையான தேவைகளைக்கூட பெறமுடியாத நிலையில் பலர் எம்மைச் சுற்றிவர அன்றாடம் போராடிக் கொண்டிருக்கும்போது நாம் ஓரளவு வசதிகளோடு சொகு (தொடர்ச்சி 4-ம் பக்கம்)

# வழிகாட்டிகள்

சுந்தர் தனது காலக்கடன் களை முடித்துக் கொண்டு சமையல் அறையினுள் சென்றார். மலை ரேகா அவசர அவசரமாக காலை உணவைத் தயார் செய்துக்கொண்டிருந்தாள். அவளை அவதிப்படுத்த விரும்பாத சுந்தர் "உடையை மாற்றிக்கொண்டு வருகிறேன், நீ அவசரப்படாதே" எனக் கூறியவாறு திரும்பினார். "வேண்டாம், எல்லாம் ஆயத்தமாகவிட்டது. நீங்கள் அபருங்கள்." எனக் கூறி உணவாகத் தயாரித்த இடியப் பதவை அவருக்குப் பர்மாறியினால்

"இன்றைக்குப் பத்தாந்திரையல்லவா? அம்மாவின் பெயர் சன் நாளை மறந்திட்டிடுவார்களா?"

"ஓமோம் மறந்தே போயிட்டன் நான் இப்ப வேலைக்குப் போய் அரை நாள் வீடு எடுத்தேன் கொண்டு வங்கிக்குப் போறேன்."

"கணங்காமலுக்கு நாலு மணிக்கு வேலை முடிந்தது வந்துடுங்கோ, நானும் நெலோமாவும் வெளிக்கிட்டு நிக்கிறம், நீங்க வந்ததம் மூவருமாகக் கடைக்குப் போய் நெலோவாவுக்கு ஒரு சட்டைத்துண்டும், எசுக்கு ஒரு சீலையும் வாங்கிக் கொண்டு வருவோம்" என்றார்.

"ஏன் ரேகா இம்முறை நெலோவிற்கு வேண்டுமானால் ஒரு சட்டைத்துண்டு எடுத்துக் கொண்டு, மாமிக்கு ஒரு சீலை வாங்கிக் கொடுப்போம். போன நத்தாருக்கும் அவக்கு ஒன்றும் டுக்கேல்ல"

"கம்மா இருங்க, வீட்டுக்குள்ளேயே இருக்கிறவக்கு என்னை தகுத சீலையும், சட்டையும், இருக்கிறது காணாதே? என்று. சுந்தர் எதவும் கூறுதையை அடம்பிக்கொண்டெழுதார்.

ரேகா மகளுக்குச் செய்ய வேண்டிய காலக் கடனைச் செய்து கொண்டிருந்தாள். சுந்தர் வேலைக்குக் கிளப்பி விட்டார். "என்னமோனே, இன்னும் தேத்தண்ண வைக்கலையே வைத்துக்க என்னமோ செய்யுது" என ரேகாவின் தாய் அன்மம்மா தனக்கென ஒதுக்கப்பட்ட அறையில் இருந்து குரல் கொடுத்தாள்.

மகளுக்கு உணவைக் கொடுத்தவிட்டு தேனீரோடு வந்த ரேகா "இப்பதானே ஏழரை அதக்குள்ள அவசரமே?" எனச் சினந்தவாறே தேனீரைக் கொடுத்தாள்.

"இண்டைக்கும் வெறுஞ்சாயம்தானே? நெஸ்டமோல்ட் இன்னும் வாங்கலையே" என்றார் தாய்.

"என்னட்ட என்ன காக விளையுதே, இன்றைக்குப் பின்னரைந்தான் வாங்கோனும்." நெஸ்ரமோல்ட் இப்ப அம்பது ரூபாவாம், இனி லக்ஸ்பிறே தான் வாங்கோனும் அந்த விளையில் வாங்கி ஆடம் குடிப்பினமே?" என்று ரேகா கூறியபடி அவள் வெளியே வந்தாள்.

கணவனும், மச்சும் உண்டது போகக் குஞ்சிருந்த ஆறு இடியப்பதையும் ரேகா

தான் உண்டுவிட்டு. முதல் நாள் இரவு வாங்கிய பாணில் எஞ்சிய கால் இறுத்தலை தாய்க்குக் கொடுத்தாள் தாயின்செய்கைகளையாவும் நெலோவின் மனதில் பதிந்து கொண்டே வந்தன. அன்றைய நிகழ்ச்சி



மட்டுமல்ல அந்தவீட்டில் பாட்டியிடம் தாய் நடந்து கொள்ளும் விதங்கள் அப்பிஞ்சு உள்ளத்தில் பாவம்போல் தோற்றினாலும் அதபற்றி விளக்கம் கேட்கும் அளவுக்குச் சிந்தனை எழவில்லை.

பன்னிரண்டு மணிக்கு நேசறியால் வந்த நெலோ

விற்கு. உணவு பரிமாறின ரேகா, அன்று மகள் வளமையிலும் சற்று அதிகமாக உண்டாள் "அப்பாவிற்கு மட்டும் தான் இருக்கிறது காணும் இன்றைக்கு என்றதையும் சோத்து நீ தின்றுவிட்டாய்" என்று நெலோவிடம் கேலியாகக் கூறின ரேகா.

"நேற்று இரவு மிச்சச் சோற்றுக்குத் தண்ணீர் ஊற்றி

வைச்சிங்களே அதை எடுத்துச் சாப்பிடலாமே?" என்றாள் நெலோ. அவள் சாதாரணமாகத்தான் கேட்டாள். ஊந்து வயதுச் சிறுமியான நெலோவின் வார்த்தைகள் ரேகாவை அதிர்ச்சிக்குள்ளாக்கியது. அவள் இப்படிக்கேட்டதற்கான விடை அவளுக்குத்

தெரிந்தது தான் தன் தாய்க்குச் செய்வதை அவள் கவனித்துக் கொண்டே வருகிறாள். நாளை என்மகள் நிச்சயம் எனக்கும் அதையே செய்யப்போகிறாள், செய்வாள். அதை நிலைத்ததுமே அவள் கண்கள் கண்ணீரால் நிரப்பியது அப்படியானால் அவள் தாய்க்கு எப்படி இருக்கும்?

தான் தன் பெற்றதாய்க்குச் செய்து வந்தவைகளையாவும் மனதில் மீண்டும் தொடராகத் தோன்றின தனது செய்கைகளைத்தனது மகள் அப்படியே தனக்குச் செய்து கொண்டிருப்பது போலவும் தன்னால் ஒன்றும் செய்யமுடியாது தவிப்பது போலவும் தோன்றியது. அவளால் இருப்புக் கொள்ளவே முடியவில்லை, எழுந்து தாயின் அறைக்கு ஓடினாள்.

அங்கு அன்மம்மா நடக்க முடியாது தள்ளாடியவாறு கழிவறையை நோக்கிச்சென்று கொண்டிருந்தாள். அவள் ஆடைகள் அழுக்காயிருந்தன.

உடனே ரேகா தன் தாயின் கையைப் பற்றி அவளை அழைத்துச் சென்று, அவளையும் அவள் உடையையும் சுத்தம் செய்து அவளுக்கு உதவினாள். தான் இதுவரை செய்தவைக்குப் பிராப்ச்சத்தம் செய்ய வேண்டுமென்ற முடிவை மனதில் உறுதியாக எடுத்துக் கொண்டாள்.

செல்வி - எ.கலைச்செல்வி புனித, சுவரியார் பெண்கள் ம. ம. வி. மன்னார்

மதிய உணவின் பின் சமய லறையைச் சுத்தம் செய்த ரேகாவிற்கு. அன்று நெலோவும் தன் பிஞ்சுக் கைகளால் உதவ முன்வந்தாள். அவளை ரேகா கட்டியணைத்து முத்தமிட்டாள்.

"தாயைப் போலபிள்ளை நூலைப்போல் சேலை" என்ற பழமொழியை நினைத்துக் கொண்டாள்.

## தற்போது மக்களிடையே....

(3ஆம் பக்கத் தொடர்ச்சி)

சாக வாழமுடியுமா? இந்த யதார்த்த நிலையின் மூலம் இறைவன் எம்மோடு பேசுகிறார். நாம் உத்தமராக விரும்பினால் அவருடைய வார்த்தைகளுக்கு முழுமையாக செவிசாய்க்கவேண்டும். "போய் உன் உடைமைகளை விற்று ஏழைகளுக்குக் கொடு, வானகத்தில் உசைகுச் செல்வம் கிடைக்கும் பிஸ்கர் வந்து என்னைப் பின் செல்" (மத். 19: 21). எமது மக்களின் வறுமை என்ற அடையாளத்தின்மூலம் இறை இறைவனிடமிருந்து ஒரு தெளிவான அழைப்பு எசுக்கு வீட்டுக் கப்பட்டுள்ளது. எமது கிறிஸ்தவ அழைப்புக்கு ஏற்ற வண்ணம் வாழ்வதற்கு நாம் ஒன்று பட்டு முயல்வோம் அப்போது தான் எமது நாட்டு ரெலாற்றின் இக்கட்டான இந்தக்காலகட்டத்தில் நாம் ஒருவர் ஒருவரைத் தூண்டி, ஊக்கப்படுத்தித் துணைபுரிய முடியும் இந்த அர்ப்பணமானது முழு இலங்கைத் திருச்சபையைச் சேர்ந்த சகலரும் ஏற்று அறிக்கையிடும் அடையாளமாக இருப்பதாக.

எமது முன்மாதிரியாக விளங்கும் இலங்கை இராக்கினி மரியாளை நோக்குவோம். அவன் விசுவசித்த இறைவன் எளியோர் மீது அக்கறை சொடைவர், "வல்லமையுடையோரைத் தாழ்த்தி தாழ்ந்தோரை உயர்த்துகிறார். பசித்தோரை நன்மைகளால் நிரப்புகிறார். செல்வந்தரை வெறுக்கையராய் அனுப்புகின்றார்." (லூக். 1: 46) இறுதியாக, எமது மக்களின் அதிகரித்து வரும் வறுமைநிலையில், இலங்கைத் திருச்சபையாகிய நாம் நேரடியாகச் செயல்பட்டு மேற்கொள்ளக்கூடிய சில படிமுறைகளைப் பார்ப்போம்,

— உண்மையாகவே ஏழைகளின் திருச்சபை ஆவதற்கு எம்க்கு செபமும் உள் ளார்ந்த மனமாதறமும் அவசியம் என்பதை உணர்தல்

— முழுத் திருச்சபையையும் எளிமையான வாழ்வுக்கு சான்று பகரும்படிக்கு எமது வாழ்க்கை முறைகளை சீர்படுத்தல்.

— இதற்குரிய அருங்கொடையைப் பெற்றவர்கள், ஏழைகள் வாழ்வதுபோல் வாழ்வதற்கு துணிந்து பரிசோதனைகளில் இறங்குதல்.

— தேசிய நெருக்கடி நிறைந்த இந்நாட்களில் விச்சடமாக ஓடி தவவாழ்வுத் திட்டத்தை மேற்கொள்ளுதல்

— இறைவன் நமக்களித்த நன்மைகளுடன் சிலவற்றைத் தியாகம் செய்து ஏழைகளுடன் அவற்றைப் பகிர்ந்துகொள்ளுதல்.

— ஆயர் பேரவை கொண்டு வந்துள்ள வருடாந்த தவக்கா உத்தட்டப் ஒழுங்காக்கநடைமுறைப்படுத்தப்பட்டு இறைமக்களையும் வரும் தவக்காலத்தில் ஏழைகளுக்காக உண்மையான தியாகங்களைச் செய்ய வழிசெய்தல்

— யூபிலிகள், குடும்பட்டம், முதல்வாக்குத்தத்த நாள், கோயிற் திருவிழாக்கள், பிறந்த நாள் அல்லது திருமண வைபவங்கள், ரூபகார்த்த நாட்கள் என்பனவற்றில் தேவையற்ற வெளி ஆடம்பரமான கொண்டாட்டங்களைத் தவிர்த்தல், இவற்றை எமக்குள் எவற்றை ஏழைகளுடன் பகிர்ந்துகொள்வதற்குரிய சந்தர்ப்பங்களாக்குதல் ஒரு குடும்பட்டம், முதல்வார்த்தைப்பாடு யூபிலி ஆகிய சந்தர்ப்பங்களில், ஓர் அர்த்தமுள்ள திருவிழாபட்டின் பின்னர் ஏழைகள் எம்முடன் ஓர் எளிய விருந்தில் பங்குகொள்வர். கோயிற் திருவிழாவின் போது வாணவேடிக்கை, களியாட்டங்களில் வீண் செலவு செய்யாது, ஏழைகள், வயோதிபர் அல்லது அனாதைகளுக்கு ஒருவேளை உணவளிப்போம். திருமண வைபவங்களில் வெளி ஆடம்பரங்களுக்காகச் செலவு விடப்படும் பெருந்தொகைப் பணத்தைக் குறைப்போம்.

இந்த முறையானது சில பங்குகளினாலும் தனிநபர்களினாலும் நடைமுறைப்படுத்தப்பட்டு அதிலிருந்து அதிக ஆன்மீக நலனும் மனிதநலனும் கிடைத்துள்ளன, இது நற்செய்தியில் கூறப்பட்டுள்ள பின்வரும் வசனங்களை நினைவுபடுத்துகிறது.

"நீ பகல் உணவிற்காவது இரா உணவிற்காவது உன் நன்பர்களையோ, உறவினரையோ, செல்வரான அண்டை வீட்டாரையோ அழைக்காதே அவர்களும் உன்னைத் திருப்ப அழைக்கலாம். அப்போது உனக்குக் கைமாறு கிடைத்து விடும் மாறாக நீ விருந்து நடத்தும்போது ஏழைகள், ஊனர்கள், முடவர்கள் குரடர்கள் ஆகியோரைக் கூப்பிட்டு அப்போது நீ பேறுபெற்றவனெனினால் உனக்குக் கைமாறு செய்ய அவர்களிடம் ஒன்று மில்லை. நீதிபான்கள் உயிர்த தெழும்போது உனக்குக் கைம் மாறு கிடைக்கும் (லூக் 14: 12-19)

— ஏழை மக்களிடத்தில் நிலபுலனில்லாப் பிரச்சனையை கவனத்திற்கேடுத்து, எம்மிடம் உள்ளதைப் பகிர்ந்து கொள்ளவும், கூடிய இடங்களில் நிவாரணமளிக்கவும் முயலுதல்.

— எமது மறைவட்ட சமூகப் பணி நிலையங்களும் துறவற சபைகளும் குறைந்த மூலதனமுள்ள சுயவேலைத் திட்டங்களை ஊக்குவித்து, வட்டியில்லாத நியாயமான கடனுதவிதானும் செய்து தீவிர முயற்சியெடுத்தல்

— எமது திருச்சபைப் பணி யாளர், ஊழியர்களுக்கு நியாயமான ஊதியம் வழங்க விசேடமாகக் கரிசனையெடுத்தல்

— வெளிப்பகட்டான கட்டிடத் திட்டங்களை, முக்கியமாக வெளிநாட்டு உதவியுடன் செயற்படுத்த முயலாது ஏற்கெனவே கிடைக்கக்கூடிய வசதிகளையும் ஒத்துழைப்பையும் போதுமான அளவு பயன்படுத்துதல் வழிபாட்டுத்தலங்களை திருத்தியமைக்கும் போது

கூட எளிமையும் வசதியும் வற்புறுக்கப்படல்.

— ஏழைகளுக்காக பிறநாடுகளிலிருந்து பெறப்படும் நிதியுதவி ஏழைகளுக்காகவே செலவிடப்படல், வறியோர்க்கு நிவாரணம், வேலைவாய்ப்புத் திட்டங்கள், ஏழைகளுக்கு வீடமைத்தல், அனாதை இல்லங்கள் ஆகியவற்றுக்கு, அதனைப் பயன்படுத்துதல்.

— எமது மறைமாவட்ட சமூக சேவை நிலையங்களின் வறியோருக்கு நிவாரணம். அனாதை இல்லங்கள், வயோதிபர் இல்லங்கள், வேலைவாய்ப்புத் திட்டங்கள் போன்ற பணிகளுக்கு தாராளமாகக் கொடுத்துதவுதல்

— (வைக்கியர் வழக்கறிஞர், ஆசிரியர் போன்ற) தொழில் புரிவோர் விசேடமாக ஏழைகளிடமிருந்து நியாயமான கட்டணத்தை வசூலிக்குமாறு கேட்டுக்கொள்ளுதல்

— வறியோர், ஒடுக்கப்பட்டோர் ஆன்மீக, இலாசிக, அறிவியல் துறைகளில் முன்னேற்றமடைந்து, முழுமனித அபிவிருத்தியின் மூலம் தமது வாழ்க்கைத் தரத்தை உயர்த்தவும், தாம் பிறரில் தங்கி வாழ்வதாக உணராது கௌரவமான மனிதவாழ்வு வாழவும் துணைபுரியக் கூடியசகல வழிவகைகளையும் ஆராய்தல்

ஓப்பம்: ஆயர் பேரவைத்தலைவர் துறவறசபை சிரேஷ்டர் பேரவை தலைவர் கத்தோலிக்க சங்கத் தலைவர்

## நெடுநகர் பங்கில்...

அன்மையிடம் அனைவரையும் ஒன்று சேர்ப்போம் என்ற அரிய வாசகம் மூலம் உலகமேய்ப்பன் அறிவித்த "மறையறிவிப்பு தினம்" 30.10.88 அன்று நெடுநகர்ப்பங்கில் விசேடமாக அனுஷ்டிக்கப்பட்டது. விசேட வழிபாடாக மாலை 4.00 மணிக்கு புனித யுவானியார் ஆலயத்தில் செபமாலே வழிபாடுகளுடன் நடத்தப்பட்ட நற்கருணைநாதரின் ஆராதனையில் பாடசாலை மாணவ மாணவிகள், மறைஆசிரியர்கள், கன்னியர்கள், உட்பட ஏராளமானோர் பங்குபற்றினார்கள். நெடுநகர் நேசன்

# நட்பின் அவசியம்

“ஓர் ஆன்மா இரு உடல் களில் வாழ்வதை நட்பு என்கிறார் ‘அரிஸ்ரோட்டில்.’ நல்ல நட்பு வாழ்க்கையை வாழ்வையும் அருமருந்து. முன்னேற்றப் பாதையில் இட்டுச் செல்லும் ஊன்றுகோலும் நட்பே. உயர்வழிக்கு இட்டுச் செல்லும் ஏணிப்படியும் நட்பே. மனிதன் தனித்து வாழமுடியாது என்றுகண்ட இறைவன் துணையொன்றைத் தந்தார். மனிதன் தன்மையில் வாழப் பிறக்கவில்லை. அவனான் வாழவும் முடியாது; ஏனெனில் அவன் பிறரைச் சார்ந்திருக்கிறான். அதனால் பிறரோடு நெருங்கப் பழகவேண்டியவருக்கு இங்கே நட்பு அவசியமாகின்றது.

“உடுக்கை இழந்தவன் கைபோல இடுக்கை களைவதே நட்பு” இடுக்கை வருங்கால் நண்பனோடு நண்பனோடு நண்பனோடு விடும் போது அதைத் துடைத்து, சிரிக்கும் போது அவனோடு சிரித்து சோதனை வேளையில் துணைநின்று இன்பத்தில் பங்குகொண்டு இருமடங்காக்கி துன்பத்தைப் பாதிக்காக்கி, துணைநிற்பது தான் நட்பு. எனவேதான் ஒவ்வொருவர் வாழ்விலும் நட்பு அவசியமாகிறது.

நட்பு ஒரு கொடை, அருங்கொடை விடைமதிப்பற்ற செல்வம், இறைவனின் கொடை எல்லாவற்றிலும் மேலானது. விடைகொடுத்து வாங்கமுடியாதது விரும்பிப் போனாலும்

கிடைக்காதது, ஏனென்றால் இது ஓர் அருங்கொடை

இறைமகன் கிறிஸ்து தனது வல்லமையுள்ள வார்த்தையினால் நட்பின் அவசியத்தை எடுத்துரைத்துள்ளார். “தன் நண்பர்களுக்காக உயிரைக் கொடுப்பதை விட மேலான அன்பு யாரிடமும் இல்லை? (அரு. 15: 13) “கண்ணால் கண்ட சகோதரனுக்கு அன்பு செய்யாதவன் தான் கண்டிராத கடவுளுக்கு அன்புசெய்ய இயலாது. (அரு. 4: 21)

“ஒருவரை ஒருவர் அன்பு செய்யவேண்டும்” ஏனெனில் ‘அன்பும் நட்பும் எங்குள்ளதோ அங்கே இறைவன் இருக்கிறார்’ எனவே எமது வாழ்வில் இறைவனைச் சந்திக்க நட்பு மிக அவசியமாகிறது.

மனிதன் தனிப்பட்டவன் அல்ல பொதுவானவன் ஏனெனில் மனிதர் சிலர் சேர்ந்து ஒரு குடும்பமாகின்றனர். சில குடும்பங்கள் ஒன்றுசேர்ந்து ஒரு சமுதாயமாகின்றனர். சமுதாயங்கள் ஒன்றுசேர்ந்து கிராமங்கள் ஆகின்றன. கிராமங்கள் ஒன்றுசேர்ந்து மாவட்டங்கள் ஆகின்றன. மாவட்டங்கள் ஒன்றுசேர்ந்து நாடுகள் ஆகின்றன சுற்றில் நாடுகள் ஒன்றுசேர்ந்து ஒருலகமாகிறது. எனவே மனிதன் பிளவுபடுகின்றபோது முழு உலகமே பிளவுபடுகின்றது. மனிதர் மட்டில் நட்பு நிலவாவிட்டால் முழு உலகிலுமே சகோதரத்துவம், ஒற்றுமை, ஐக்கியம் இருக்காது எனவே, நட்பின் அவசியத்தை உணர்ந்து ஒருவரை ஒருவர் அன்பு செய்து அன்புமலம் எமது வாழ்வில் இறைவனை சந்தித்து மகிழ்ச்சியான வாழ்வை அமைத்துக் கொண்டு நாட்டிலும், உலகிலும் ஒற்றுமை, ஐக்கியம், சகோதரத்துவத்தை வளர்க்க விழித்தெழுந்து செயற்படுவாமாக...

S. C. விஜயதாசன்,  
டி.லால் சால் இலம்,  
மன்லார்

அ. ம. தி. குருமடம்  
கொடும்புத்தறை,  
18-11-88

## வேண்டாம்...

- குடியால் குடும்பம்
- மடிந்த உடலேண்டாம்.
- மதிமேல் பூனையாய்
- திகிலடைந்து திரியவேண்டாம்
- விதிமேல் பழிபோட்டு
- மதிமறந்து வாழவேண்டாம்.
- வினை நோக்கோடு
- வியாசம் செய்யவேண்டாம்.
- வால்படிக்குப் கூட்டத்தலை
- கால் பிடிக்க விடவேண்டாம்.
- ஊரார் சொத்தை
- உனதாக்கிக் கொள்ள
- வேண்டாம்.
- ஊழல் உருவாய்ச்
- உன் நீ மாற்றவேண்டாம்.
- ஆத்திரத்திற்கு ஆளாகி
- அவதிப் படவேண்டாம்.
- அந்தரங்க விடயங்களை
- அம்பலப் படுத்தவேண்டாம்,



அயலவன் பிரச்சனையில் அழையாமல் நுழையவேண்டாம் அன்பு நெஞ்சை வி. பி.

கிறிஸ்து மலரைச் சிறப்பிக்க உங்களது ஆக்கங்களே உடனே அனுப்புகள். வி. பி.

## இறையுடன் இணைவாய் இளைஞனே

- ★ தொல்லையென்னும் தொடர்பைள் - உன்னைத் தொடர்ந்துவரும் போதின்லும் விரக்தியின் விழிப்புகளில் - நீ நடந்துபோக நேரிடினும் இறையுடன் இணைந்துவாழ் - தினம் இன்பமடைவாய் இளைஞனே நீ
- ★ அநீதியை அதட்டும் போது - நீ அழிபடவே நேரினினும் உண்மைகளை உரைக்கும்போது - நீ உதைபடவே நேரினினும் இறையுடன் இணைந்துவாழ் - தினம் இன்பமடைவாய் இளைஞனே நீ
- ★ நற்பணிகள் செய்கையிலே - உன் மற்றவர்கள் தூற்றிடினும் கொடுமைகட்காய் குரல்கொடுக்க - உன் குரல்வளையை நசுக்கிடினும் இறையுடன் இணைந்துவாழ் - தினம் இன்பமடைவாய் இளைஞனே நீ!
- ★ உள்நாணர்வின் உண்மைகளை - பிறர்க்கு உணர்த்தமுடியா நிலையினிலும் நல்லெண்ண சிந்தனைகள் - உன்னில் நகக்கப்படும் போதினிலும் இறையுடன் இணைந்துவாழ் - தினம் இன்பமடைவாய் இளைஞனே நீ

## வாழ்வாங்கு வாழ்தல்

இறைவனால் படைக்கப்பட்ட மனிதன் இன்றைய நவீன யுகத்திலே அசுர வேசத்தில் வாழ்வில் முன்னேற்றவாத கருதப்படுகின்றது. ஆனால் மனித சமுதாயம் எந்நகலுக்கு தன்னுடைய வாழ்வில் அமைதியை அடைந்திருக்கின்றது என்பது தான் கேள்விக்கொறி. மனித முன்னேற்றம் மனித சமுதாயத்தின் நல்வாழ்விற்கு ஓரளவு நன்மைகளைச் செய்துள்ளது என்பதை மறுக்குமுடியாது எனினும் மும் முன்னேற்றம் மனிதன் மனதை பயப்பீதியில் வாழவழி வகுக்கின்றது அகிலத்தின் அமைதியைக் கெடுக்கும் ஆயுதங்களினால் மனிதனை எந்நேரமுமே சலசலத்திலாழ்த்தி இவ்வுலகின் அமைதியைக் குலைத்து மனித வாழ்வின் நிம்மதியையும் குலைக்கின்றது. அவனியிலே மனிதன் மனிதப் பண்புகளைச் சிதைத்து, ஒழுக்க நெறிகளைச் சின்னப்பின்படுத்தி ஓர் விலங்கின் நிலைக்கும் உந்தப்பட்டு தனது ஆளுமையிலேயே வளர்கின்றான். இன்றைய சமுதாயத்தில் மனிதன் தான்தோன்றித்தனமாக இயங்குகின்றான் என்ற உண்மையை யாரும் மறுக்கவே முடியாது. (தொடரும்)



## திருச்சபை சட்ட தொகுப்பில் திருமணம்-1

புதிய திருச்சபைச் சட்டத்தொகுப்பில் திருமணம் (Cannon Law) என்பதன் சில பகுதிகள் சிலவருடங்கட்கு முன்னர் தமிழில் மொழிபெயர்க்கப்பட்டது. ‘குடும்பம் ஒரு கதம்பம்’ என்ற பகுதி வாசகர்கட்கு பயன்தரும் வகையில் இந்தப் பகுதியில் ‘சட்டத்தொகுப்பில் திருமணம்’ என்ற பகுதியைத் தொடர் கூட்டுரைகளாக எழுதத் தொடங்குகிறோம்.

### போதனை அடிப்படையில் சட்டம் :-

திருச்சபைச் சட்டங்களின் சிறப்பு அம்சம் யாதெனில் அவைகள் போதனைகளின் அடிப்படையில் அமைவதே ஆகும். திருமணம் பற்றிய போதனைகளையும் கோட்பாடுகளையும் இரண்டாம் வத்திக்கான் சங்கம் அதிகாரபூர்வமாக விளக்கித் தந்து உள்ளது. வத்திக்கான் சங்கத்தின் அடிப்படையிலேதான் திருமணம் பற்றிய திருச்சபைச் சட்டங்களும் அமைந்துள்ளன. இவைகள் எல்லாம் புதிய திருச்சபைச் சட்டத்தொகுப்பில் (The New Code of Cannon Law) திருமணம் [Marriage] என்ற பகுதியில் இல 1155-இல, 1165 வரை கொடுக்கப்பட்டு உள்ளது. இவற்றுள் மிகமுக்கியமானவற்றையும் அன்றாட வாழ்வில் அகம் பாவிக்கப்படுபவை பற்றியும் சுருக்கமாகவும் தெளிவாகவும் இந்தப் பகுதியில் பார்ப்போம். இது அதிகாரம் வழங்கப்பட்ட மொழிபெயர்ப்பு அல்ல.

### திருச்சபை சட்டம் 1055 பிரிவு - 1

திருமண உடன்படிக்கையில் :- (1) ஆணும் பெண்ணும் தங்கட்குள் தோழமையை ஏற்படுத்திக் கொள்ள (2) இத்தோழமை மணமக்களின் நல்வாழ்வையும் பிள்ளைப்பேற்றையும், பிள்ளைவளர்ப்பையும் நோக்கமாகக் கொண்டது (3) திருமுடிக்குப் பெற்றவர்கட்கு இடையே நடக்கும் இந்த உடன்படிக்கை கிறிஸ்துவியல் அருளடையாள உயர் நிலைக்கு உயர்த்தப்பட்டுள்ளது.

### பிரிவு 2

இவ்வாறு சரியாக நடைபெறும் திருமணம் அருளடையாளமாக இராமல் திருக்க முடியாது, அதாவது திருமுடிக்குப் பெற்றவர்களிடையே சரியான முறையில் நடத்தப்படும் இந்த உடன்படிக்கை ஓர் அருள் அடையாளம்.

இந்தச் சட்டம் வத்திக்கான் சங்கத்தின் ‘இன்றைய உலகில் திருச்சபை’ என்ற கொள்கைத் திட்டியின் 48 ம இலக்கத்தின் அடிப்படையில் எழுந்த சட்டமாகும்

திருச்சபைச் சட்டம் 226 பிரிவு 1 திருமண நிலையில் வாழ்வவர்கள் அந்த அழைப்பிற்கேற்ப இறைமக்களைக் கட்டி எழுப்பும் கடமையைக் கொண்டுள்ளார்கள் என்றும் பிரிவு 2 இதில் பெற்றோர் திருச்சபையின் போதனைப்படி முகன்முதல் கவனம் செலுத்த வேண்டுமென்று இந்தச்சட்டத்தை உறுதி செய்கின்றன.

### திருச்சபைச் சட்டம் 1056

ஒருமைப் பண்பும் முறிவு படாததன்மையும் திருமணத்தின் இன்றியமையாத பண்புகள் ஆகும். இவை கிறிஸ்தவ திருமணங்களில் அருள் அடையாளம் காரணமாக தனிப்பட்ட உறுதி நிலையை அடைகின்றன. திருச்சபை சட்டம் 1141 திருமணத்தை எந்த மனித அதிகாரமும் பிரிக்க முடியாது. மரணம் தவிர, என்று கூற இந்தச்சட்டத்தை உறுதிப்படுத்துகின்றது. அதே வேளையில் ஒருவர் அல்லது இருவரும் விண்ணப்பித்தால் ஒரு நியாயமான காரணத்தின் பொருட்டுத் திருமணத்தை ரத்துசெய்ய உரோமை ஆயரான திருத்தந்தைக்கு அதிகாரம் உண்டு என்னும் திருச்சபைச் சட்டம் 1142 கூறுகிறது.

### திருச்சபைச்சட்டம் 1057

சட்டப்படி திருமணம் முடிப்பதற்கு தகுதி வாய்ந்தவர்கள் ஒருவருக்கொருவர் வெளிப்படுத்தும் சம்மதத்திலேயே திருமணம் தங்கி இருக்கிறது. இந்தச்சம்மதத்தை வேறு எந்த மனித அதிகாரமும் வெளிப்படுத்த முடியாது. பிரிவுகள் இந்தச் சம்மதம் என்பது தங்கனையே ஒருவருக்கொருவர் முழுமன சுதந்திரத்தோடு கையளிப்பதையும் ஏற்றுக் கொள்வதையும் வெளிப்படுத்துகிறது.

அருள்திரு. ரூபன் மரியாம்பிள்ளை



# ருள் வாங்கி நவோம்

திருமறைப்பணி நிலையம்  
த பெ. இல. 2.  
ஆயர் இல்லம், யாழ்ப்பாணம்.

## சீரிய இறைவாக்கினர் - 6

ஒசேயா - 1

ஒசேயா (Hosea), யோசுவா, யேசு என்ற பெயர்களுக்கு மீட்பர் அல்லது கடவுள் மீட்கிறார் என்ற பொருளுண்டு இறைவாக்கினரான ஒசேயா பெயேரியின் மகன் (ஒசே 1: 1) இவர் வட அரசாகிய இஸ்ராயேலைச் சேர்ந்தவர். சிறந்த கல்வி அறிவு பெற்றவர் அன்பும் மனித பண்புமுடையர்

வட அரசில் ஆமோஸ் இறைவாக்குரைத்தபோது குறிப்பாக பெத்தெல், சமாரியா போன்ற இடங்களில் ஒசேயா ஆமோசின் போதனையைக் கேட்டிருக்க வேண்டும். இறைவாக்கினர் ஆமோசின் இறைவாக்குரைப் பணியின் இறுதிக் காலத்தில் ஒசேயா இறைவாக்குரைக்கக் தொடங்கினார். சுமார் கி மு. 750 ஆண்டிற்குப்பின் 2ஆம் எரோ போவாயின் ஆட்சிக் காலத்தில் இவர் இறைவாக்குரைத்ததாகக் கூறப்படுகிறது.

செல்வச் செழிப்பு மிக்க இஸ்ராயேல் அரசில் இறைவாக்கினர் ஆமோசின் இறைவாக்குரை ஏற்கப்படவில்லை. அவரது போதனையைக் கேட்டிருந்தும் இஸ்ராயேலின் வாழ்க்கையில் மாற்றம் ஏற்படவில்லை. ஊழல் மிகுந்திருந்தது அநீதி மிகு கியது எவ்வாறும், வறியோரும் பெரிதும் துன்புற்றனர். ஆமோசின் காலத்தில் நிலவிய சமய, சமூக நிலையே ஒசேயா வின் காலத்திலும் நிலவியது. இன்னும் ஒசேயா பணி புரிந்த காலத்தில் அரசியல் குழப்பங்களும் மிகுந்து காணப்பட்டது.

இ. சா கிங்கிஸ்

அறிந்து கொள்ளுங்கள் 60

### அன்று கீழ் நாட்டுச் சட்டங்கள்

இறைவன் இஸ்ராயேல் மக்களுக்குச் சீரமைப்பை உடன் படிக்கையில் மோசீசன் வழியாகத் திருச்சட்டங்களைக் கொடுத்தார். ஆனால் அதற்கு முன்பே பலஸ்தீன நாட்டைச் சுற்றியுள்ள நாடுகளில் மக்களை அமைதியுடன் வாழவைக்கப் பல சட்டங்கள் இருந்ததாக வரலாறு சான்று கூறுகின்றது.

இஸ்ராயேல் மக்கள் 400 ஆண்டுகள் அடிமை வாழ்வு வாழ்ந்த எகிப்தில் "இறந்தோர் நூல்" என்ற ஒரு பத்திரத்தைப் பார்க்கும் போது பத்துக் கற்பனைக்கு ஒத்த சில கற்பனைகளை எதிர் விடையாகக் காண்கிறோம். "நான் அநியாயம் செய்ய வில்லை, களவு செய்யவில்லை, பொய் சொல்லவில்லை, கொலை செய்யவில்லை" அதாவது இறந்த ஒருவன் கடவுள் முன் தீர்ப்புக்குச் செல்லுமுன் தன்னைப்பரிசோதிப்பது போன்றது.

பபிலோன் நாட்டை கி. மு 1728—கி. மு 1686 வரை ஆண்ட ஹமூராபி அரசனின் சட்டங்கள் கி. பி 1902 ல் கண்டுபிடிக்கப்பட்டன. அவற்றில் பொய்ச்சாட்சி சொல்பவன் பிடிபட்டு குற்றவாளி என்று எண்பிக்கப்பட்டு அக்குற்றமானது மஹவன் உயிரைப் பாதிப்பதாக இருந்தால் பொய்ச்சாட்சி சொன்னவன் சாகக்கடவான். இது ஹமூராபி சட்டம். இதைப் போன்றது (உப. ஆ. 9: 11—26) ல் கூறப்படுகின்றது. ஹமூராபி சட்டத்தில் தகப்பனை அடிப்பவன் கரங்கள் வெட்டப்படவேண்டும் இதேபோன்று யாத்தி. 21: 15—17 ல் கூறப்படுகின்றது

ஹிட்டைட் சட்டம் (1) எவ்வைது அடிமை ஒருவர்க்காயப் படுத்தினாலும் பற்களை உடைத்தாலும் அவ்வாறு தீங்க செய்தவன் அபராதமாக 10 வெள்ளிகாசுகளைக் கொடுக்கக் கடமைப்பட்டவன் இதே போன்றது (யாத் 21: 27) ல் உள்ளது ஒருவன் தன் மனைவியை விட்டு இறந்தால் அவனுடைய சகோதரன் அவளை மனைவியாக ஏற்றுக் கொள்ள வேண்டும் இவனும் இறந்தால் இவனுடைய தந்தை அவளை மனைவியாக ஏற்கவேண்டும். தந்தையும் இறந்தால் இவனின் சகோதரரில் ஒருவன் அவளை மணக்கவேண்டும். இதற்கு ஒத்த சட்டம் உப ஆகமத்தில் (உப. ஆ. 25: 5—10) காண்கிறோம்.

அசீரிய நாட்டுச் சட்டங்களில் எவ்வைது தன் நிலத்தின் வரப்பை வரையறுக்க எண்ணி வரப்பை மாற்றறினத்தால் அதை அளந்து எல்லையை நிச்சயமாக்கியபின் செய்ய வேண்டும். அயலான் நிலத்தை அபகரிப்பவன் முன்று மடங்காக ஈடு செய்ய வேண்டும். அவனுடைய விரல்களில் ஒன்று வெட்டப்படவேண்டும், 100 அடிகள் பெற்று அரசனுக்கு ஒருமாதம் பணி புரிய வேண்டும். இதை ஒத்தது உப ஆகமத்தில் (உ. ஆ. 19: 14) கூறப்படுகின்றது. உன் தேவனாகிய ஆண்டவர் உனக்கு உரிமையாய் கொடுக்கும் நாட்டில் உனக்குக்கிடைக்கும் சொத்திலே முன்னோர்கள் வைத்த எல்லைக்குறிக்கற்களை எடுக்கவும் ஒதுக்கிப் போடவும் வேண்டாம்.

இ. ம. ஜெயசீலன்

## பழமொழி ஆகமமும் முதுமொழியும்.

அன்பர்களே!

இன்றைய சிறுவர்கள் நாளைத் தலைவர்கள் என்பார்கள். குழந்தைகளின் உறவு எத்தகைய பிள்ளைகளோடு தொடர்புள்ளதோ அவ்வாறே அவர்களின் எதிர்காலமும். அமையும். ஆகவே பெற்றோர்கள் பிள்ளை வளர்ப்பினிலே பெரிதும் அக்கறை கொண்டவர்களாக இருக்கவேண்டும் என்பார்கள்.

இதைத்தான் நம் தமிழ் மூதறிஞர்கள்

1. "சிந்தித்து செயல்படு" என்றும், இன்னும்

2. "எண்ணித் துணிக் கருமம் - துணிந்த பின் எண்ணுவம் என்பது இழுக்கு" என்றும் கூறிவைத்துள்ளார்கள்.

இதையே 8/5 ல் திருநால் ஆசிரியர்

"சிறுவர்களே! சுபீட்சத்தை அடையுங்கள்

ஞானமற்றோரே! சிந்தித்து உணர்வு பெறுங்கள்"

எப்படி ஒப்பிட்டார்கள் பார்த்தீர்களா?

இன்னும் - "அன்போடு ஒருவர் ஒருவரை நேசியுங்கள். நான் உங்களை நேசித்ததுபோல் நீங்களும் ஒருவர் ஒருவரை அன்பு செய்யுங்கள்" என்ற இயேசுவின் வார்த்தைக்கு ஒப்ப திருநால் ஆசிரியர் 9/8 ல் கூறுகிறார்

"கேலி செய்பவனைக் கண்டியாதே கண்டித்தால் உன்னைப் பகைப்பான். ஞானியைக் கடிந்து கொண்டாலோ இவன் உனக்கு அன்பு செய்யான்" என்று கூறும் கூற்றுக்கு

"உத்தமனை சிநேகம் இழுக்கும் - ஊசியைக் காந்தம் இழுக்கும்" என்று கூறி ஒப்பிடுகிறார்கள்.

இதுவரை எத்தனையோ முதுமொழிகளையும் பழமொழி ஆகமத்திலிருந்து திருநால் ஆசிரியரின் இறைவார்த்தைகளையும், ஒடபிட்டுப் படித்துக் கொண்டே வருகிறீர்கள்.

திருநால் குறிப்பிட்ட ஓர் கலத்தினர்க்கோ, மதத்தினர்க்கோ, வயதினர்க்கோ, அல்லது படித்தவர்க்கோ எழுதப்பட்ட ஒன்றல்ல

"அகில உலகமும் சென்று நற்செய்தியை அறிவியுங்கள்" என்ற இயேசுவின் பண்பின் படி கருநால் ஒவ்வொரு மனிதரும் நல்லழிப்படுத்தி, நிறைவாழ்வுகூர் - நிறை வாழ்விற்கு அழைத்துச் செல்வதே அதன் தலையாய நோக்கம்.

"கண்டித்துத் திருத்தி புத்தி சொல்லுங்கள்" என்று புனித சின்னப்பர் கூறுமாப்போல் அவர்கள் ஆணியினும், பெண்ணியினும், சிறியோராயினும், முதியோராயினும் ஒழுக்கம் தவறி வாழ்பவர்களை நல்வழிப்படுத்துவதே அதன் தலையாய பணி.

★ எமது "திருமறைப்பணி நிலையம் உங்கள் கருத்துக்களைக் கேட்டறிய விரும்புகிறது. உங்கள் கருத்துக்கள் என்ன வென்று எமக்கு எழுதுங்கள்.

★ உங்கள் அன்புள்ள எஸ். ஏ. நாதர்.



ஒளி: 2  
சுடர்: 34

எம் விழிகளின் ஒளி யேசு  
எம் வாழ்வின் வழி யேசு

### அன்பு விழிக்கு அன்புக்களை

கணம் அன்பு விழிக்கு,

3-12-88 இல் தாவிதடிகள் பரிசுத்திட்டம் நிறைவடைதையொட்டி எனது கருத்தைத் தெரிவிப்பதற்காக இம்மடலை வரைகிறேன். இப்பரிசுத் திட்டத்தின் கடைசித் திகதியை இன்றும் அரையாண்டிற்கு நீடிக்குமாறு தங்களைத் தயவாக வேண்டுகிறேன். இவ்வாறு நான் கோருவதற்கான காரணங்கள் பின் வருமாறு... ..

நன்றி.

இப்படிக்கு அன்பு விழிக்கு  
கணம் தொடுத்த கணமணி  
றே ஜோ. ஸ்ரீவிசன்  
அங். எண். 97.

★ அன்புக் கணமணிகளே!

இப்பரிசுத் திட்டம் நிறைவுறுவதையிட்டுக் கவலைப்படாதீர் உங்களுக்காக மற்றொரு பரிசுத்திட்டத்தை விரைவில் அறிமுகம் செய்வேன்.

மூன்றாம் தலையைப் பரிட்சை க. பொ. த. (சாதாரணம்) பரிட்சை வரவிருக்கிறது. கால நேரத்தை வினாக்காமல் பரிட்சையை எதிர்நோக்க உங்களை ஆயத்தம் செய்யுங்கள்.

பாடங்களைப் படிக்குமுன் செபியங்கள். செபத்தைப் போல் சக்திமிக்கது எதுவுமில்லை. அன்பர் யேசுவின் ஆசி என்றும் உங்களோடிருக்க வாழ்த்தும்,

அன்பின்  
அன்பு விழி

★ ★ ★

### அங்கத்துவம்

அங். எண். 123 அ. அன்று கிறேசியன் ஆண்டு 8.

இராமநாதபுரம், ம. வி.

.. ,, 124 P. N B. கமலகாசன் ஆண்டு 8.

புனித கென்றியரசர் கல்லூரி,  
இளவாலை.

★ ★ ★

★ கிறிஸ்தவன் என்ற வகையில் நீர் தீமைகளுக்கு எவ்வளவு முகம் கொடுப்பீர்?

"எங்களுக்குத் தீமை செய்கிறவர்களை நாங்கள் பொறுப்பது போல எங்கள் பாவங்களையும் பொறுத்தருளும்; என்ற நாம் அன்றாடம் செபிக்கிறோம். ஆனால் செபம் வார்த்தையளவில் மட்டும் நின்று விடுகிறது. செயலளவில் நடைபெறுவதில்லை கிறிஸ்தவன் என்ற வகையில் நாள் கிறிஸ்து காட்டிய பாதையில் நடக்க வேண்டும். கூடுதலாக பகைவர்களை நேசிக்கப் பழகிக் கொள்ள வேண்டும். கிறிஸ்து அவன் என்று அயலவர்கள் எம்மில் கிறிஸ்துவைக் காணவேண்டும். "ஒருவன் உன் வலது கன்னத்தில் அறைந்தால் மறு கன்னத்தையும் காட்டு" என்று கிறிஸ்து கற்பித்தார். கிறிஸ்து கற்பித்த வழியில் நாம் நடக்க வேண்டும். மாணவ சமுதாயத்திலே பல தரப்பட்ட மாணவர்களுடன் நாம் பழகுகிறோம். கூடுதலாக பிறசமய மாணவர்களுடன் நாம் படிக்கிறோம். அப்படியிருக்குமிடத்தில் நாம் அவர்கள் மத்தியில் ஒளியாகத் திகழவேண்டும். அன்பு, சமாதானம், சகோதரத்துவம், ஒற்றுமை மன்னிக்கும் மனப்பான்மை ஆகிய கிறிஸ்தவ நற்பண்புகளை நாம் அவர்களிடையே விதைக்க வேண்டும், விட்டுக் கொடுக்கும் மனப்பான்மையும் உண்மைக்குச் சாட்சி பகரும் துணிவும் எம்மிடையே குடிக்கொள்ள வேண்டும்.

யே. நெஜிலேல்ட் அ. எ. 43

யே. இம்மனுவேல் அ. எ. 91

★ கணமணிகளே! கணமணிகள் இருவரின் விடைகளைப் படித்து விட்டீர்களா? உங்கள் விடையையும் எழுதி அனுப்புங்கள். பல கோணத்திலிருந்து பதில்கள் வரவேண்டும். அப்பொழுதுதான் எங்கள் விசுவாசம் ஆழமாகும்.

**1 ஆம் ஆண்டு நினைவு அஞ்சலி**




**திரு. யேம்ஸ் செபஸ்தியாப்பிள்ளை (அரசனாயகம்)**  
மலர்வு உதிர்வு  
**14-12-1933 28-11-1987**  
இவரின் ஆன்ம சாந்தக்காக 28-11-1988 காலை 5.30 மணிக்கு யாழ்ப்புண்த யாகப்பர் ஆலயத்தில் நடைபெற இருக்கும் இரங்கற் பலியில் கலந்துகொண்டு, ஆண்டவனை வேண்டமாறு உற்றார். உறவினர், நண்பர்களு யாவரையும் பண்புடன் வேண்டுகிறோம்.  
பிரிவால் துயருறும்: சகோதரர்கள், பேரப்பிள்ளைகள்,  
J. S. பறெட்ரிக் (சவுந்தர நாயகம்)  
இல: 2, கார்மேல் வீதி யாழ்ப்பாணம் A/162

**31 ஆம் நாள் கண்ணீர் அஞ்சலி**



**யூட் மரியன் செல்வராஜன் மகேந்தரன் (செல்வா)**  
மண்கம்: விண்ணகம்:  
**30-01-1964 21-10-1988**  
உமது ஆன்மாவை இயேசு இரட்சகரின அன்பில், அமைதியும், ஆனந்தமும் பெற நிதமும் உமது தியானத்தில் நினைத்திருப்போம்.  
இவரது ஆன்ம சாந்திக்காக 20. 11. 88 ஞாயிற்றுக்கிழமை காலை 6.00 மணிக் கு யாழ்ப்புண்த அடைக்கலமாதா ஆலயத்தில் நிறைவேற்றப்படும் இரங்கற் திருப்பலியில் பங்கு கொள்ளமாறு அனைவரையும் அன்புடன் அழைக்கின்றோம்.  
பிரிவால் துயருறும் அன்புத்தந்தை, சகோதர சகோதரினர், உற்றார், உறவினர், அன்பர்கள்  
**28, கொன்வன்ட் றோட் யாழ்ப்பாணம். A/160**

**31-ம் நாள் நினைவு அஞ்சலி**



**திருமதி. இராயப்பு அந்தோனிக்கம்**  
மானிட ஆன்ம பிறப்பு: உதிர்வு:  
**3-7-1914 15-10-1988**  
“விசுவாசிகளுக்கு வாழ்வு மாறுபடுவதேயன்றி அழிக்கப்படுவதில்லை.” எம்மை ஆருத்தியரில் விட்டுச் சென்ற அன்புத் தெய்வமே, எம்மைப் பிரிந்து 31 நாட்களாகின்றன. ஆனால் துயரங்கள் தீரவில்லை. வாணகம் சென்றும் உன் முகம் மறக்கவில்லை. என்றும் நாம் உம்மை மறவோம். அன்றாரின் ஆன்ம இளைப்பாற்றிக்காக 22-11-1988 செவ்வாய்க்கிழமை பி. பகல் 4-30 மணிக்கு கரவை புனித அந்தோனியார் ஆலயத்தில் இரங்கற் திருப்பலி ஒப்புக் கொடுக்கப்படும். இத்திருப்பலியில் பங்குபற்றி இவரது ஆன்ம இளைப்பாற்றக்காக மன்றமும்படி கேட்டுக் கொள்ளுகிறோம்.  
இவரது பிரிவால் துயருறும் பிள்ளைகள், மருமக்கள், பெருமகள், பேரப்பிள்ளைகள், சகோதரர், உறவினர், கரவெட்டி, A/164

**விண்ணக வாழ்வின் 3-ம் வருட நினைவு அஞ்சலி**



**யோசஸ் நெஜினேல் குசைப்பிள்ளை (நெஜி)**  
மண்ணில்: விண்ணில்:  
**14-1-1931 20-11-1985**  
ஆண்டுகள் மூன்று அகன்றாலும் உன் அன்பு மொழி எம்மை விட்டகலவில்லை. தினமும் கேட்ட உன் இனிய ஓசையை நாம் தேடி அலைகின்றோம்.  
இறைவனின் சந்திதியில் எம்மையும் ஆவலுடன் நினைத்தருளும்.  
உயிர்ப்பும் உயிரும் நானே, என்னில் விசுவாசம் கொள்பவன் இறப்பினும் வாழ்வான்.  
அரு. 11: 25  
பிரிவால் துயருறும்: மனைவி, பிள்ளைகள், சகோதரர், உறவினர். பெரிய விளான். A/165

**பருத்தித்துறை...**

(2ஆம் பக்கத் தொடர்ச்சி) முடியும்” என்றும் “இதனால் அவர்கள் சமுதாயத்தில் தலைவர்களாகவும், வழிகாட்டிகளாகவும் உருவாக முடியும்” என்றும் குறிப்பிட்டார். தொடர்ந்து உரை நிகழ்த்திய பருத்தித்துறை பங்குத்தந்தை அருட்திரு. T. J. கிருபாகரன் “இக்கால சூழ்நிலையில் இளைஞர்கள் பலவிதமான இன்னல்களுக்கு ஆளாகி மன அமைதியற்றவர்களாக வாழ்ந்து வருகின்றார்கள். சஞ்சலமற்ற, பதட்டமற்ற சூழ்நிலை உருவாகி ஆக்கபூர்வமான பணியினை மேற்கொள்ள இச்சபை உதவும்” என்று எடுத்துரைத்தார். பின்னர் உரையாற்றிய சபையின் காப்பாளரும், மறை ஆசிரியருமான திரு. இ. ம. ஜெயசீலன் தமதுரையில் “இச்சபையின் வளர்ச்சிக்கும் முன்னேற்றத்திற்கும் பெற்றோரினதும், பெரியோரினதும் ஒத்துழைப்பு மிக அவசியமானது” என்று சொன்னார்.  
அதனைத் தொடர்ந்து பூசை வரவு, கூட்ட வரவு மற்றும் பாட்டு, பேச்சுப்பேரட்டிகளில் வெற்றியீட்டியவர்களுக்கு பரிசில்கள் வழங்கப்பட்டன. பின்னர் கலை நிகழ்ச்சிகள் ஆலயரீதியில் இடம் பெற்றன. பிடப்பணியாளர் சபையின் செயலாளர் செல்வன் அலெக் சாண்டர் அமலதாசின் நன்றியுரையோடும், நன்றிப்பாடலுடனும் விழா இனிதே முடிவுற்றது.  
தகவல்:-  
அ. மோசேஸ் தேவரத்தினம்

**1வது ஆண்டு நினைவு**



**அமரர் S. J செல்வநாயகம் பிறந்தாய் உவந்தாய்**  
**9-9-1932 24-11-1987**  
‘வாழ்வு வழியும் உயிர்ப்பும் நாளை என எம்மக்கு நம்பிக்கையூட்டிய அன்புத் தெய்வமே, மறைந்த எங்கள் அன்புத்தந்தையை உமது நித்திய ஓவியின் பிரகாசத்தில் மீளிரச் செய்தருள்வீர் என நம்பிக்கையுடன் வேண்டுகிறோம்.  
இவரின் ஆன்ம சாந்திக்காக மிருகவில் புனித நக்கிலார் ஆலயத்தில் 24-11-88 வயாழ்க்கிழமை காலை 6.15 மணிக்கு இரங்கற் பலி ஒப்புக் கொடுக்கப்படும்.  
எங்களுடன் 28 வருடமாக நடமாடின தெய்வமே, அப்பா உங்கள் ஓர் ஆண்டுப் பிரிவு எமக்கு ஒரு வாரம போல தேறுகின்றது. உங்கள் அன்பு ஆதயமும் ஆரக்க சிந்தையையும் நினைத்து தன்மையல் மொளனக் கண்ணீர் சிந்தும்.  
அன்பு மனைவி, மகன்மார், மருமகள், A/163

**ஓராண்டு நிறைவு அஞ்சலி**



**திருமதி ஐயாத்தாரை அருசம்மா மலர்வு: உதிர்வு:**  
**30-10-1916 23-11-1987**  
அன்புத்துட்டமெங்கள் அன்னையின் வதனமெங்கே, ஆதரவாயெமக்கிருந்த ஆலவிருட்சமெங்கே, கல்லும் முள்ளும் கானகமும், நீ - கருத்தோடு கடந்துவந்த பாதைகளும் கரணஉள்ளம் வேகுதம்மா நினைக்கின்றநேரமெல்லாம் நெஞ்சாரவேண்டுகின்றோம் நித்தியன் பதமலரில் நீடிய இன்பம்கொள்வாய் அன்றாரின் ஆன்மா அமைதி பெற 23. 11. 88 காலை 6.15 மணிக்கு யாழ்ப்புண்த மரியன்னை பேராலயத்திலும், இராமநாதபுரம் புனித ஆரோக்கியநாதர் ஆலயத்திலும் ஒப்புக் கொடுக்கப்படும் திருப்பலிகளில் பங்கு கொள்ள மாறு வேண்டுகிறோம்.  
பிரிவால் துயருறும் பிள்ளைகள்  
**10, மத்தியூஸ் றோட் யாழ்ப்பாணம். A/161**

**31-ம் நாள் நினைவு அஞ்சலி**



**திருமதி கொன்சன்ரென் லூர்து மலர்வு: உதிர்வு:**  
**1922-12-04 1988-10-21**  
அம்மா! நீங்கள் அன்பிற்கோர் இருப்பிடமாய், நற்பண்பிற்கோர் உறைவிடமாய், பொறுமைக்கோர் பிறப்பிடமாய், வாழ்ந்தீர்கள். எம் தெய்வமே, ஆண்டவன் உங்களை அழைத்துக் கொண்டான். ஆன்ம இளைப்பாற்றிக்காக கரம்பன் புனித செபஸ்தியார் ஆலயத்தில் 21-11-1988 திங்கட்கிழமை காலை 6-15 மணிக்கு இரங்கற் திருப்பலி பூசை ஒப்புக் கொடுக்கப்படும். எம் கண்ணீரால் உம்பாதம் நனைத்து நிற்கும் மகன், மகள், பேரப்பிள்ளைகள், சகோதரர்கள், உற்றார், உறவினர். A/167

**ஓராண்டு நினைவு அஞ்சலி**



**மேரி எமிலியா அப்பறட் பிறப்பு இறப்பு**  
**5-7-1934 25-11-1987**  
அன்றாரின் ஆன்ம இளைப்பாற்றிக்காக 25. 11. 88 மெள்ளிக்கிழமை காலை 6.15 மணிக்கு கரம்பொன் புனித செபஸ்தியார் ஆலயத்தில் இரங்கற் திருப்பலி ஒப்புக் கொடுக்கப்படும்.  
பிரிவால் துயருறும் மக்கள், மருமக்கள், பேரப்பிள்ளைகள். வேளாங்கண்ணிவிதி, கரம்பொன், ஊர்காவற்றுறை. A/159

**முதல் வருட நினைவு**



**ரோஸ் குணபூஷணை அப்புத்துரை**  
தோற்றம்: மறைவு:  
**1916-01-09 1987-10-23**  
இரக்கமுள்ள தந்தையே, இவருக்கு நித்திய இளைப்பாற்றியை அளித்தருளும். சமாதானத்தில் இளைப்பாறுவாராக. ஆமென்.  
வசாவிளான் குடும்பத்தினர். A/166

### வெள்ளப்பெருக்கு ஏற்படுத்திய சகோதரத்துவம்

நாட்டின் எழுபத்தைந்து விதமான நிலத்தைப் பாழாக்கி, இரண்டாயிரம் உயிர்களைப் பழிவாங்கிய வெள்ளப் பெருக்கு இன்று பங்களாதேஷில் வாழும் மக்களின் மனதைவிட்டு என்றும் அகலாத பயங்கர நிகழ்ச்சியாகும். மூன்றுகோடி மக்கள் நாட்டின் சகல திக்குகளிலும் உணவு, உடை, இல்லிடம் இன்றித் தவித்தனர். கால் ஊன்றி நிற்பதற்குக்கூட திடமான நிலமில்லாமல் வேதனைப்பட்டனர்.

தமது உடைமைகளை எல்லாம் இழந்த இம்மக்கள் இழக்காமலிருந்தது இறைவனில் விசுவாசமும், வாழ்வோம் என்ற உறுதியுமாகும். இவையே அவர்களை நம்பிக்கையுடன் போராடச் செய்தன.

இந்த வெள்ளப்பெருக்கு இம் மக்களைச் சுத்திகரித்தது. பாதிக்கப்பட்டவர்கள், நிவாரணப் பணியாளர் அனைவரையும் ஒன்றுபடுத்தி ஒருபுதிய சகோதரத்துவத்தை உருவாக்கியது. பாய்ந்து வந்த வெள்ளம் முஸ்லிம்கள், இந்துக்கள், கிறிஸ்தவர்கள் என்று பார்க்கவில்லை. அனைவரும் ஒரே கூரையின்கீழ் ஒதுங்கினர்.

இதற்குமுன் குறுகிய மனப்பான்மையுடன் இனமதரீதியில் செயற்பட்டு வந்த சமூக சேவைக் குழுக்கள்,

வெள்ளத்தால் ஏற்பட்ட துன்பங்களினிடையே மனித தேவைகளை யுணர்ந்து செயற்படத் தொடங்கின.

பிறர் துன்பங்களைக் கண்டு அசையாதிருந்த நிறுவனங்கள் கூட அவற்றின் அலட்சியப்போக்கிலிருந்து உலுப்பப்பட்டன. அன்பு, இரக்கம், சகோதரத்துவம் என்னும் உயர்ந்த மனிதப் பண்புகளை வெள்ளம் வெளிக்கொணர்ந்தது. மக்களிடையே காணப்பட்ட பிளவுகள் மறைந்து ஒருமைப்பாடு தோன்றியது.

எல்லாம் இல்லாமிய மயமாக்கப்பட வேண்டும் என்று கோரிய குரல் இன்று அடங்கி விட்டது.

வெள்ளத்தின்பின் தோன்றும். வானவில்லைப்போல் நாடு முழுவதும் ஒருமைப்பாடு தோன்றியுள்ளது. கரிசனையுள்ள உலக சமூகம் உதவி வழங்க அன்புக்கரம் நீட்டுகின்றது.

நாம் எதிர்பாராதவேளையில் தூய ஆவியானவர் எம்மைத் தொடுகின்றார். மனித தேவைகளினால் உருவான இந்த உறவு 133ஆம் சங்கீதத்தை நினைவுட்டுகின்றது.

(பங்களா தேசத்தில் பணிபுரியும் அருட்செல்வி மேரி யூஜினியாவினால் எழுதப்பட்டது)

கொழும்பு டி.லா.சால் இல்லத்தைச் சேர்ந்த பதினெந்து சிரேஷ்ட புகுமட மாணவர்களுக்கு (Postulants) இல்ல அதிபர் அருள் சகோதரர் பப்ரிஸ் குருஸ் அவர்களால் 22-10-88 தொடக்கம் 24-10-88 வரை ஞானோடுக்கம் ஒழுங்குசெய்யப்பட்டது. இந்த ஞானோடுக்கம் பொல்வத்த அமலமரித்தியாகிகளின் "தொடர்பகத்தில்" மட அதிபர் அருள்தந்தை மேழ் மெண்டிஸ் (அ.ம.தி) அவர்களால் நடாத்தப்பட்டது.

அருள்தந்தை தமது வரவேற்புரையில் கருத்தரங்கு, பாசறை, ஞானோடுக்கம் என்பன பற்றித் தனித்தனியாக விளக்கி ஞானோடுக்கத்தில் நாம் கடந்த கால வாழ்க்கையைப் பற்றிச் சிந்திக்காமல் இன்றும் நாளை யும் தொடரும் நாட்களிலும் நாம் என்னவிதமாக வாழப் போகின்றோம் என்பதைப் பற்றிச் சிந்திக்க வேண்டுமென்று கூறி அதற்குரிய விதத்தில் தனது உரைகளை வழங்க இருப்

பதாகக் கூறி உரையைத் தொடர்ந்தார்.

முதலாவதாக கிறிஸ்து இவ்வலகிற்கு எதற்காக வந்தார் என்று கூறி, பிரச்சினைகள் ஒவ்வொருவரின் வாழ்விலும் ஏற்படுகின்றது. அதனை அவர்கள் ஏற்றுக்கொள்ளும் விதத்திலே அவை தீர்க்கப்படுகின்றது" என்று கூறிச் சிந்திக்கத் தூண்டினார். தொடர்ந்து கிறிஸ்து ஏன் எம்மை அழைத்திருக்கின்றார், எதற்காக? என்ற வினாவை எழுப்பி துறவற வாழ்வுக்கு அழைக்கப்பட்ட ஒவ்வொருவரும் முதலில் கிறிஸ்தவர்களாக வாழ வேண்டும். அதன்பின்பே அவர்கள் துறவற வாழ்வு மேற்கொள்ள வேண்டும் என்று கூறி, துறவற வாழ்வுக்குரிய அடிப்படை உண்மைகளை விளக்கினார். அடுத்து சமுதாய வளர்ச்சிக்கு இளைஞர்களாகிய எமது பங்களிப்பு என்ன என்றும் அச்சுறுத்தும் சில அறிவுரைகளையும் தந்தார்.

தொடர்ந்து இரண்டாம் நாள் உரையில், ஒவ்வொரு துறவியும் ஒரு தலைவன். இவன் அரசியல் தலைவர்களில் இருந்து முற்றாக மாறுபட்டவனென்று கூறியதுடன் ஒவ்வொரு தலைவனும் நல்ல ஆயுளுக்கத் திகழ வேண்டியதுடன் நல்ல ஆயுளுக்குரிய பண்புகளும் அவனிடம் காணப்பட வேண்டுமென்று கூறி இறுதியாகப் பாவ சங்கீர்த்தனம் பற்றி விளக்கியதுடன், எமது கேள்விகளுக்கும் பதில் அளித்துத் திருப்பலியை ஒப்புக்கொடுத்தார். இறுதியாக மதிய உணவு அருந்தியபின் அருள் சகோதரர் பப்ரிஸ் குருஸ் அவர்களால் நன்றியுரை வழங்கப்பட்டது. தொடர்ந்து அருள்தந்தை மேழ் மெண்டிஸ் அவர்களும் அன்புகலந்த நன்றி வார்த்தைகூறி எம் ஒவ்வொருவருக்கும் சிறப்பாகப் பயனளிக்கக்கூடிய விதத்தில் இந்த ஞானோடுக்கத்தை முடித்து வைத்தார்.

தொகுப்பு: ஆர். ஜோசப் ஜெயகாந்தன்

### முன்னாள் அமைச்சர் மீது ஊழல் குற்றச்சாட்டு

கத்தோலிக்க திருச்சபையை அடிக்கடி தாக்கி வந்தவரான முன்னாள் பங்களதேஷ் அமைச்சர் ஒருவர் 64516 யூ. எஸ். டாலர் பெறுமதியான நிவாரணத்துக்கென வந்த கோதுமையை கையாடியதாக குற்றம் சாட்டப்பட்டுள்ளார்.

இந்தக் கோதுமை சென்ற ஆண்டில் வெள்ளத்தால் பாதிக்கப்பட்ட மக்களுக்கு விநியோகம் செய்வதற்கென ஒதுக்கப்

பட்டதாகும். முன்னாள் சமய விவகார அமைச்சர் மொளலானு அப்துல் மன்னன் என்பவரும் மற்றும் மூவருமே இவ்வாறு குற்றம் சாட்டப்பட்டுள்ளவராவர்.

இஸ்லாமிய எழுச்சிக்கு தீவிரமாக ஆதரவளித்த இவர் இஸ்லாமை தேசிய மதமாகப் பிரகடனம் செய்யச் சட்டம் கொண்டு வரச் செய்தவர். ஆனால் கடந்த ஆகஸ்ட் மாதம் ஊழல் குற்றச்சாட்டின் பேரில் அமைச்சர் பதவியிலிருந்து நீக்கப்பட்டார். அவர் நடத்தி வந்த தினசரிப் பத்திரிகையும் தடை செய்யப்பட்டது.

இப்பத்திரிகை 1985ல் அது ஆரம்பமான காலத்திலிருந்தே கத்தோலிக்கர் சட்ட விரோதமாக மதமாற்றம் செய்கின்றனரென்றும் குற்றம் சாட்டி வந்துள்ளது. திருச்சபை நிறுவனங்களையும், அதிகாரிகளையும் தாக்கியுள்ளது. போதைப் பொருள் கடத்தவதாகக் கூடக் கூறியிருக்கிறது.

திருச்சபையை இவ்வாறு கடுமையாக விரோதித்த மன்னனது இரு புதல்வர்களும் கத்தோலிக்க கல்லூரி ஒன்றில் பயின்றவர்களென்பது குறிப்பிடத்தக்கது.

### பருத்திநகர்ப் பங்கில் தியான தினம்

யாழ். மறைமாவட்டக் கத்தோலிக்க ஆசிரிய சங்க வடமராட்சிக்கிளையின் வருடாந்த தியானம் இம்மாதம் 5ம் திகதி தும்பளை புனித மரியன்னை ஆலயத்தில் நடைபெற்றது. அன்றைய தியான சிந்தனைகளை அருள்திரு. ஜீவா போல் அடிகளார் அ. ம. தி. வழங்கினார்.

தியான தினம் காலை 9 மணிக்கு செபவழிபாட்டுடன் ஆரம்பமாகியது. முதலில் அருள்திரு. ஜீவா போல் அடிகளார் கருத்துரை வழங்குகையில் கிறிஸ்து ஒரு பெருங்குருவாக இருந்து வாழ்ந்து காட்டினார். அவருடன் சீடர்களும் வாழ்ந்தார்கள். சீடர்கள் இயேசுவால் பயிற்றுவிக்கப்பட்டனர். உருவாக்கப்பட்டனர். இவ்வாறான முறையில்தான் ஆசிரியர்களும் வாழ எதிர்பார்க்கப்படுகின்றனர். இறைவனால் அழைக்கப்பட்ட ஆசிரியர்கள் அனைவரும் அதற்கேற்ப பண்புகளைக் கொண்டு பணியாற்றுவதில் வேண்டும். இறைவனோடு ஒன்றித்து வாழவும் வேண்டும். நான் யார்? என்று ரீதியில் ஒவ்வொருவரும் தன்னைத்தானே ஆய்ந்து பார்க்கவேண்டும். ஒவ்வொருவரும் தங்களிடத்தில் உள்ள பண்புகளை சுய

ஆய்வு மூலம் கண்டு, குன்றிக் காண்பபடி அவற்றை ஏற்றுக் கொள்ளுதல் மட்டுமல்லாது, தன்னைத்தானே திருத்துதல் வேண்டும்" என்று குறிப்பிட்டார்.

மதிய போசன இடைவேளைக்கு பின் இடம்பெற்ற குழுச்செயல் அமர்வில் இருத்தல் அனுபவத்தின் வளர்ச்சிக்கு தடையாக உள்ள நிலைகள் பற்றியும், அத்தடைகளை நீக்கும் வழிகளில் கிறிஸ்தவ பணியாளர்கள் பகரும் சாட்சியம் பற்றியும், கலந்துரையாடப்பட்டது. மறைக்கல்வி இயக்குநர் அருள்திரு. நேசநாயகம் அடிகளார் சிறப்புரை வழங்குகையில் நாட்டில் சமாதானம் நிலவ எப்படி ஓர் ஆசிரியர் பணிபுரிய வேண்டும் என்றும் அதற்கு ஆசிரியர்களே வித்திட வேண்டும் என்றும் சுட்டிக்காட்டினார்.

பிற்பகல் 3 மணியளவில் அலைவரும் ஒன்றுகூடி திருப்பலி ஒப்புக்கொடுத்தனர். இறுதியில் கிளைச் செயலாளர் திரு. தோ. செபமலை நன்றியுரையாற்றினார் தியான தினம் சிறப்பான முறையில் நடைபெறுவதற்கு கரவெட்டிப் பங்குத்தந்தை அருள்திரு. M. J. செல்வநாயகம் பருத்தித்துறை பங்குத்

தந்தை அருள்திரு. T. J. கிருபாகரன் ஆகியோர் தூண்டுதலாக இருந்து தேவையான சகல உதவிகளையும் நல்கினர். 35 க்குமேற்பட்ட ஆசிரியர்கள் பங்குபற்றிப் பயன் பெற்றனர். செல்வி. மேரி மரியாம்பிள்ளை.



நவ. 18 புனித இராயப்பர்.

யேசுவின் 12 சீடர்களில் ஒருவரான இவர் படிப்பறிவற்ற போதிலும் திருச்சபையின் தலைவராக விளங்கினார். பரிசுத்த ஆவியைப் பெற்றுக் கொண்ட இவர் தமது முதல் திருவுரையில் 3000 பேரையும் இரண்டாம் திருவுரையில் 5000 பேரையும் மனம் திருப்பினார். 1 வது கலாபனியின் போது நீரோ மன்னன் இவரைச் சிலுவையில் தலைகீழாக அறைந்து கொள்ளுள்.

நவ. 18 புனித சின்னப்பர் இவர் ஆரம்பத்தில் கிறிஸ்தவர்களை மிகவும் துன்புறுத்தியவர். ஆனால் பின்னர் யேசு

### குருத்துவம் தொடர்ந்து ஆண்கள் மயம்

பெண்களைப்பற்றி திருத்தந்தை வெளியிட்டுள்ள ஏடுடொன்றை அறிமுகம் செய்து வைக்கையில் "தனி ஆண்கள் குருத்துவம் பெண்களின் கௌரவத்தைப் பற்றியதல்ல. கிறிஸ்து ஏற்படுத்திய திருவருட்சாதலங்களைப்பற்றிய விசுவாசமே" என்று வத்திக்கான் கத்தோலிக்க கோட்பாட்டு நிபுணரான கருதினால் ஜோசப் ரட்சிங்கர் கூறியுள்ளார்.

119 பக்கங்களைக் கொண்ட இந்தமடல் பெண்ணின் மகத்துவத்தைப்பற்றியது. இதுவேதா

கம் அடிப்படையில் மீட்டும் பணியில் பெண்களின் முக்கியத்துவத்தை எடுத்துக்காட்டும் அதேவேளையில் அவர்கள் குருத்துவம் பெற முடியாதென்ற திருச்சபையின் போதனையையும் வலியுறுத்தியது.

"தனி ஆண்கள் குருத்துவத்தை திருச்சபை வழுவா வரத்துடன் போதிக்காவிட்டாலும் அது திருச்சபையின் நிரந்தர போதனைகளில் ஒன்றாகும்" என கருதினால் ரட்சிங்கர் கூறினார்.

வால் அற்புதமாக மனந்திருப்பப்பட்டார். ஆன்ம வாஞ்சையோடு யேசுவே உண்மையான மெசியா என்று போதித்ததோடு வேத போதகத்திற்காக முப்பெரும் பயணங்களை மேற்கொண்ட பெருமையும் இவரையே சேரும். இராயப்பரைக் கொன்ற அதே தினத்தில் நீரோ மன்னன் இவரையும் தலையை வெட்டிக்கொண்டு இவர் சிந்திய இரத்தம் இவரை ஒரு அப்போஸ்தலனுக்கியது.

நவ. 22 புனித சிசிலியம்மாள் இவன் உயர்ந்த கோத்திரத்தில் பிறந்தவள். செல்வந்த குடும்பத்தைச் சேர்ந்தவள்.

இவள் மிகுந்த பக்தியுள்ளவளாய் இருந்ததால் இளம்வயதிலேயே தன் கன்னிமையைக் கிறிஸ்துவுக்கு ஒப்படைத்து இருந்தாள். இவளுடைய தந்தையார் இவளை வலேரியன் என்ற இளைஞனுக்கு வலுச் கட்டாயமாகத் திருமணம் செய்து வைத்தார். அவளோ தனது கன்னிமையின் வார்த்தைப்பாட்டைப் பற்றிக் கணவனுக்குக் கூறவே அவரும் மெய்மறையைத் தழுவினார். இருவரும் 4 வது கலாபனியின் போது வேத சாட்சிகளாய் மரித்தனர்.

செல்வி லூசியா சூசைப்பிள்ளையாழ்ப்பாணம்.

இப்பத்திரிகை திரு. நீக்கிலஸ் யேம்ஸ் அவர்களால் உரிமையாளருக்காக நாய்ப்பாணம், புனித வளன் கத்தோலிக்க அச்சகத்தில் 1988-ம் ஆண்டு நவம்பர் மாதம் 18ஆம் திகதி அச்சிட்டு வெளியிடப்பட்டது.